

اسام ابو حنیفہؒ کی تدوین قانون اسلامی

مختلف ملکوں کی تاریخ پر نظر ڈالنے سے معلوم ہوتا ہے کہ تقریباً ہر جگہ ابتداً قبائلی رسم و رواج کا دور دورہ تھا اور کسی معاملے میں رواجی نظیر رہبری کے لئے موجود نہ ہوتی تو کسی معتمد علیہ اور فرمانبردار سے رجوع کیا جاتا اور اس کا فیصلہ قانون کی ترقی کا ایک بڑا ذریعہ ہوتا تھا۔ کسی بستی کے بس جانے اور شہری مملکت کے قائم ہو جانے پر قبائلی دھرتوں کا رواج جلد ہی ہی سربراہ کردہ قبیلے کے رسم و رواج میں ضم ہو جاتا ہے۔ اور اکثر ملکوں میں یہ رسم و رواج کسی بڑے ہیرو کی افسانہ کے زمانے میں تحریری صورت اختیار کر لیتے ہیں۔ اور اپنے کو حتمی سمجھنے کا جذبہ اور مرعوبیت بعد والدان کے لئے اس تحریری قانون میں جمود پیدا کر دیتے ہیں اور جب تک کوئی انقلاب انگریز بیرونی اثرات یا خود اس تحریری قانون میں ترقی کر سکنے کے لئے اندر دنی لپک نہ رہی ہو تو جلد ہی وہ قانون ازکار رفتہ ہو کر طبعی موت مر جاتا ہے۔

ایک دوسرا رجحان اکثر ممالک میں یہ رہا ہے کہ ابتداءً جملہ شعبہ ہائے حیات بچا ہے وہ عبادات، مولیٰ یا معاملات یا جرائم و جنایات، مذہبیت کی ہمہ گیر گرفت میں جکڑے رہتے ہیں اور قانون دانی و عدل گستری پجاری کا اجارہ ہوتا ہے مگر رفتہ رفتہ عبادات اپنے تقدس کے

باعث غیر تبدیل پذیر بھاتی ہے اور سیاست اپنے نئے مسائل کے باعث روز افزوں صوابدید پر منحصر ہوتی چلی جاتی ہے۔ اسی لئے مذہب اور سیاست میں دوری بھاتی ہے۔ سب جانتے ہیں کہ اسلامی قانون کا آغاز شہر مکہ سے ہوا۔ متعدد کاروائی راستوں کا اہم جنکشن ہونے کی وجہ سے یہاں کی آبادی میں ایک نسل باقی نہ رہی تھی، اسماعیلی خاندان عراق یا فلسطین سے آئے تھے۔ خزانہ عین کے تھے مکے والوں کے رشتہ داری اور کاروباری تعلقات شہر مدینہ اور شہر طائف سے بھی کانٹے تھے۔ قصی کا تعلق شمالی عرب کے قبیلہ قضاعہ سے تھا۔ قصی کی کوشش اور قابلیت سے قریش قبائل نے شہر مکہ میں سربراہ درودہ حیثیت حاصل کی اور قصی ہی کی سرداری میں ایک زیادہ منضبط شہری مملکت قائم ہوئی جس میں مختلف مذہبی، سماجی، اور انتظامی عہدے موردی طور پر مختلف خاندانوں میں پائے جاتے تھے۔ یہاں تک قانون کا تعلق ہے، حجاز میں لکھنے پڑھنے کا رواج بہت کم رہنے کے باعث اسلام سے پہلے کسی تحریری مجموعے کا پتہ نہیں چلتا، لیکن قانون معاہدہ اور قانون جرائم وغیرہ کے بہت سے رواجی احکام روایات نے محفوظ رکھے تھے حتیٰ کہ اجنبیوں کے حقوق کے تحفظ اور تصادم قوانین کے نفاذ کے لئے حلف الفضول کے نام سے ایک رضا کارانہ نظام بطور تہدید و تدارک وجود میں آ گیا تھا۔ شہر مکہ میں اسی قصی کی اولاد میں سے حضرت محمد صلی اللہ علیہ وسلم نے پیغمبر اسلام کی حیثیت حاصل فرمائی۔ مکہ "وادی غیو ذی زرع" ہے اس لئے یہاں کے لوگ عام طور پر تجارت پیشہ ہی تھے۔ تجارت اور کاروائی کاروبار کے سلسلے میں پیغمبر اسلام نے بھی عرب میں یمن اور عمان کا کافی طویل سفر کیا تھا۔ اور عربیہ باہر کم از کم فلسطین جانے کا دوبارہ پتہ چلتا ہے۔ ایک مرتبہ آٹھ نو سالہ نو عمری میں صدر کردہ اپنے سرپرست چچا کے ساتھ اور ایک مرتبہ خود بطور پچیس سال کی عمر میں لکھنے پڑھنے سے ناواقف ممتی ہونے اور یونانی، لاطینی اور سریانی زبانوں کے نہ جاننے کے باعث سوائے قانون در و راج تجارت کو تیز نظری سے دیکھنے کے اس کی کم توقع کی جاسکتی ہے کہ فلسطین میں اس زمانے میں کسی اور خبر سے آپ نے دلچسپی لی ہو۔

۱۰ تفصیل میں نے ایک الگ مضمون "شہری مملکت مکہ" میں دی ہے جو اسلامک کلچر میں ۱۹۲۸ء میں اور

معارف اعظم گڑھ میں ۱۹۲۶ء میں چھپا ہے۔ دیکھئے شمارہ ۲۰۱۰

بہر حال چالیس سال کی عمر میں حضرت محمد مصطفیٰ صلی اللہ علیہ وسلم نے جو شہر کے ایک جویر گھرانے کے جویر رکن تھے اپنے متعلق خدا کے پیغام رساں ہونے کا اعلان فرمایا اور قوم کی اصلاح کا بیڑہ اٹھایا۔ خدا کا جو پیغام آپ کو وحی کے ذریعے حاصل ہوتا تھا۔ اسے آپ فوراً ایک ترتیب سے لکھا دیتے تھے اس کے مجموعے نے کتاب اللہ اور قرآن کا نام حاصل کیا۔ چونکہ پیغمبر اسلام نے قوم کا بیڑہ اٹھایا تھا اس لئے قوم کے ہر شعبہ حیات کے لئے اس میں رہنمائی کی گئی۔ اور صرف ایک دنیاوی امور کے قانون ہی پر قرآن منہر نہیں ہو گیا۔

قرآنی پیغام کی تشریح و توضیح اور اصلاح قوم کے سلسلے میں ملک کے بہت سے اچھے اور معقول قدیم رواجات کو آپ نے اپنے متبعین میں جو برقرار رہنے دیا یہ بھی قانون اسلام کا ایک بہت بڑا مافذ ہے خاص کر اس لئے بھی کہ خود قرآن نے متعدد جگہ اس کا صراحت سے حکم دیا ہے کہ پیغمبر اسلام کا ہر قول و فعل اور ہر امر و نہی واجب التعمیل اور لائق تقلید ہے لیکن یہ سنت نبوی اس باقاعدہ اور مکمل طور سے تحریر مرتب نہ ہو سکی جو قرآن کے متعلق ملحوظ رکھا گیا۔ یہ ظاہر ہے کہ سنت نبوی میں بھی صرف قانونی احکام نہیں ہیں بلکہ دیگر قسم کے امور بھی ملیں گے۔ قانونی احکام کچھ تو قرآنی اجمال کی تفصیل و تکمیل پر حاوی تھے اور کچھ ملکی اچھے رسم و رواج کے مختلف اجزاء کو برقرار رکھنے پر مشتمل تھے۔ پیش ہونے والے مقدیمات کے فیصلے رفتہ رفتہ نظم و نسق کا تذکرہ، حکام اور افراد کو ہدایتیں، خصوصی خطبات و اعلانات، فرض بیسیوں قسم کی چیزیں سنت میں ملتی ہیں، دنیا کا کوئی قانون مباح امور کی فہرست مکمل نہیں کر سکتا اچھا اور معقول نظام قانون اپنے چند بنیادی خصوصیات کو واجب اور ضروری قرار دے کر اور ممنوعات کی فہرست کو مکمل کر کے باقی تمام چیزوں کو روادار قرار دیتا ہے اور جن چیزوں میں ہیک وقت متعدد حقوق قائم ہوتے ہیں ان کا تناسب بیان کر دیتا ہے ”اِحْلَلْ لَكُمْ تَأْوِءَ اَزْ اَيْتَمٍ“ و غیرہ قرآنی آیتوں سے قانون اسلام میں بھی یہی اصول ملحوظ رہا ہونا ہویدا ہوا ہے ”اِلَّا مَا اضْطَرَّتْ عَلَيْهِ“ ”لَا يَكُفُّ

لہ ”وا“ یا ”مباح“ کے معنی یہ نہیں کہ اسے ضرور کیا جائے بلکہ وہ ہر شخص کی صواب دیکھ اس کے ذوق سلیم، اس کی ضرورت اور اس کی خصوصی حالات پر چھوڑ دیا جاتا ہے۔ اور نہ صرف دو آدمیوں کے بلکہ ایک ہی آدمی کے دو مختلف اوقات کے طرز عمل میں ان کے متعلق اختلاف ہو سکتا ہے۔

اللہ نفساً الا وسعها وغیرہ سے قانون میں کچھ اور حالات کا ساتھ دینے کی قابلیت واجبات و ممنوعات سے متعلق بھی پیدا کر دی گئیں۔

لیکن بڑا اہم سوال آئندہ کی ترقی کا ہے کہ مستقبل میں پیدا ہونے والا اہم اور نئے مسائل سے دوچار ہونے پر کیا کیا جائے؟ اس بارے میں امام ترمذی وغیرہ نے پیغمبر اسلام صلی اللہ علیہ وسلم کی ایک حدیث متعدد ماخذوں سے روایت کی ہے کہ جب آپ نے حضرت معاذ بن جبل کو سرکاری افسر بنا کر روانہ کیا تو رخصتی بار یا بی میں سب ذیل گفتگو فرمائی :-

اگر کوئی مقدمہ پیش ہو تو کس طرح فیصلہ کرو گے؟

جیسا کہ کتاب اللہ میں حکم ہے!

اگر کتاب اللہ میں صراحت نہ ہو تو؟

تو پھر رسول اللہ کی سنت کے مطابق!

اگر سنت رسول میں بھی نہ ملے تو؟

تو پھر میں اپنی رٹے سے اجتہاد کروں گا!

تعریف اسی خدا کو مناد رہے جس نے اپنے رسول کے فرستادے کو اس چیز کی توفیق دی جسے اس کا رسول پسند کرتا ہے۔

یہ مکالمہ نہ تو کوئی کاغذی نظریہ بنا رہا اور نہ ہی کوئی انفرادی واقعہ تھا، اہم معاملات میں استصواب، نگرانی اور تصحیح کی ناگزیر ضرورتوں کے ساتھ ساتھ وسیع صوابدید کا حق خود جناب کتاب کی طرف سے افسران قانون کے لئے تسلیم کر لیا جانا، اور ایک دوسرے موقع پر انتم اعلم یا مورد نیاکم (تم لوگ اپنے دنیاوی امور کو زیادہ بہتر جانتے ہو) ارشاد فرما کر اپنے خالص جمالیاتی حکم کو منسوخ کر دینا ایک انقلابی لیکن فیصلہ کن نظریہ تھی جس کے باعث اسلامی قانون کے مستقبل نے اپنے متعلق کمال اطمینان حاصل کر لیا۔

ہمدردی مسلمانوں کا دور قانون سازی تھا۔ بعد تمعیر و توسیع کا سلسلہ تو جاری رہا لیکن خالص قانونی احکام کا مجموعہ تیار کرنے کی کوئی سرکاری کوشش نہ ہوئی۔ اگرچہ خلفاء کی سرپرستی بلکہ خود ان کی خواہش پر بعض خفاگی مجموعے تیار ہوئے جس کی ایک مثال خود امام مالک کی موطا کا خلیفہ منصور کی خواہش پر مرتب ہونا

۱۔ ابو حنیفہ کی علمیت کا معترف ہونے کے باوجود منصور (حکومت ۳۲ تا ۵۸ھ) کا ان کو جگہ امام مالک سے (بقیہ اگلے صفحہ پر)

ہے (دیکھئے زرقائی کی شرح موطا کا مقدمہ) لیکن ان کو کبھی سرکاری طور سے قانون ملک کے طور پر نافذ کر کے عدالتی و انتظامی امور میں مملکت کو انھیں کا پابند کر دینے کی صورت پیش نہ آئی ایسے مجموعے صرف ایک ہی کتاب کی حیثیت حاصل کر سکے جن سے حسب ضرورت حکام عدالت وغیرہ بھی مدد لیتے تھے۔ بہر حال ان کی خانگی کوششوں نے ہی مقصد حاصل کر لیا جو سرکاری اہتمام سے ممکن ہوتا اور کوشش کے خانگی

بقیمہ بچھے صفحہ ۳۷۷ کے:۔ تند دین فقہ کی خواہش کرنا پھر تو امام ابو حنیفہ کی پیرائے سالی کے باعث ہو گا اور اس سے زیادہ ان کی سیاسی بیباکی و آزاد خیالی کے باعث عہد بنی امیہ میں وہ علانیہ انقلاب پسندانہ ہمدردیاں رکھتے تھے چنانچہ جب امام زید بن علی نے ایک سیاسی انقلاب کے لئے جدوجہد کی تو انہوں نے بہت بڑی رقم چندے میں دی تھی، بنی عباس برسرِ استدار آئے تو چندے صبر کیا پھر منصور کے خلاف ۱۷۸ھ میں بغاوت ہوئی تو انھوں نے علانیہ منصور کی برائی کی تھی۔ شاید امام مالک نے بھی ابتداً منصور کی بیعت کے جبری اور بے اثر ہونے کا فتویٰ دیا تھا۔ (میرۃ النعمان شبلی ص ۵۹ تا ۶۱) لیکن صیمری نے (دورق ۲۸ تا ۴۹) ایک اہم واقعہ لکھا ہے کہ منصور نے ابن ابی ذئب العامری اور امام ابو حنیفہ اور امام مالک تینوں کو ملا کر یہ سوال کیا تھا کہ ان کی رائے میں وہ خلافت کا اہل ہے یا نہیں ابن ابی ذئب اور امام ابو حنیفہ نے تو صاف منصور کے کردار کی قاضیوں پر ملامت ظاہر کر دیں لیکن امام مالک نے یہ دلچسپ انداز اختیار کیا۔

لو لیریک اللہ اھلاً لذلک ما قدر اگر خدا تجھے اہل نہ سمجھتا تو وہ تجھے امت کے معاملات کا مالک بنانا تک ملک امر الائمۃ و ازال عنہم من طے نہ کرتا اور نہ امت سے ان لوگوں (کی حکومت) کو ودر کرتا بعد من فبینہم۔ جو ان کے بنی سے (خزائن میں تجھے) زیادہ دور ہیں۔

اس ذومعنی فلسفیانہ جواب سے منصور کا اطمینان ہو گیا، اس نے امام مالک کو انعام بھی دیا، اور غالباً اسی عہدے تاثر کے باعث جب اسے بغاوتوں سے فراغت حاصل ہوئی اور ایک مجموعہ قانون ملک کی ضرورت محسوس ہوئی تو اس نے امام مالک سے جوچ کیا۔ یہ بھی ممکن ہے کہ تند دین کی خواہش تک ابو حنیفہ کی دفا ہو چکی اور ابو حنیفہ کی مدد نہ قانون کو سیاسی وجہ سے سرکاری قانون بنانا مناسب معلوم نہ ہوا ہو، بہر حال منصور کی خواہش تھی کہ حملہ قاضیوں کو موطا امام مالک کے مکمل ہونے پر اس کا پابند کر دے، قدرت ابو یوسف کو باور نہ رکھیدا کا قاضی القضاۃ بنا دیا تو پتا ہے ”مذہب السلطان“ ہونے کے باعث ہی ہسی (جیسا کہ ذیل ص ۱۲ میں اس کا عرف بتایا گیا ہے) بہر حال شرفی دنیا نے اسلام میں حنفی فقہ سرکاری قانون بن گئی۔

ہونے نے آئندہ بھی خانگی علماء کی ہمیں بلند رکھیں جو تہذیب کے سرکاری ہونے کی صورت میں اتنے درخشاں نتائج پیش نہ کر سکتیں میرے ایک فاضل بزرگ اس کی دوسرے الفاظ میں تعبیر تو صحیح کرتے ہیں کہ اسلام میں عہد نبوی کے بعد نہ صرف عدلیہ کو تنفیذیہ سے آزاد رکھا گیا بلکہ تشریعیہ کو بھی اس سے بڑھ کر یہ کہ تشریعیہ کو بڑی ہند تک خالص غیر سرکاری بنادیا گیا۔

ہمارا موضوع سخن آج اسلامی قانون کی ایک ابتدائی خانگی تہذیب ہے جو دوسری صدی کے تقریباً آغاز سے وسط تک جاری رہی یعنی امام ابو حنیفہ کی کوشش جو شہر میں پیدا اور شاہ میں فوت ہوئے۔ جیسا کہ معلوم ہوا، تہذیب فقہ کا یہ عظیم الشان علمی کام کو نے میں انجام پایا، کو نے کو حضرت عمرؓ اسلام کی پشت پناہ وغیرہ بہت زیادہ تعریف آمیز الفاظ سے یاد کرتے تھے اور یہ بے وجہ نہ تھا۔ کو نے کی آبادی قدیم شہر حیرہ کے قریب بسائی گئی۔ سیدنا رب کے ٹوٹنے کے سلسلے میں جب بہت سے یمنی قبیلے شمالی عرب میں ترک وطن کر کے آئے تو حیرہ بھی لخمی قبائل کا مرکز بنا اور فاندان منادہ نے یہاں جو عرب حکومت قائم کی وہ ایرانی سرپرستی میں ایک خود مختار مملکت تھی جس کا پائے تخت علم و فن کے چرچوں سے صدیوں تک گونجتا رہا اور وہ ایران و عرب کا علم اور اخلاق دونوں حیثیت سے سنگم بنا رہا منذرول کا فاندان آغاز اسلام تک بھی براجتا رہا لیکن پھر اس علاقے کا الحاق ایران سے ہو کر حیرہ کی حیثیت ایک صوبہ دار شہر کی ہو گئی۔ اتنے میں فتوحات اسلام کے اولین سیلاب میں حضرت ابو بکر صدیقؓ کے زمانے میں سپہ سالار خالد بن ولیدؓ نے اس کی ایرانیوں سے گلو خلاصی کرائی۔

حضرت عمرؓ نے جب مملکت اسلامیہ میں جا بجا چھاؤنیاں تعمیر کر دائیں تو حیرہ کے بالکل قریب ایک خالص عربی شہر بسایا جس کا نام کو فہ رکھا گیا۔ شہر کا نقشہ اور دیگر ابتدائی حالات کی تفصیل پر فقیر ماسینیون نے ایک مستقل مقالے میں دی ہے (تاریخ طبری)۔ میں بھی یہ تذکرہ پندرہ بیس صفحوں میں ہے، یہاں ہمیں صرف معلوم کرنا باعث دلچسپی ہو گا کہ اس چھاؤنی میں حضرت عمرؓ نے کوئی بارہ ہزار مینیوں کو ادنیٰ ہزار دیگر قبائل کو بھی بسایا۔ ان میں ایک ہزار پچاس صحابی تھے جن میں چوبیس بدری بھی تھے (سیرۃ النعمان شملی ص ۳۳۳) بحوالہ بلاذری و معجم البلدان یا فوت)

حیرہ میں پہلے بھی یمنی ہی تھے اور اب کو نے میں تازہ ہزاروں یمنی آئے تھے۔ یمن وہ مقام ہے جس کا تمدن عرب میں بڑا قدیم ہے۔ سبا اور بلقیس کے تمدن زمانے کے قصے قرآن نے بھی ذکر کئے ہیں

ان کے ملک میں جتنے کتبے دستیاب ہوئے ہیں، عرب میں کہیں اور نہیں۔ اس میں پر عرصے تک یہودیوں کی حکومت اور توریت کی کارفرمائی رہی ہے۔ اس کے بعد حبش کے عیسائی آگئے اور اٹلی کے پادری آگئے جینیو نے اسکندریہ کے بطریق کے حکم سے یہاں عیسائی قوانین نافذ کئے جن کا مجموعہ مخطوط کی صورت میں دیانا میں اب تک محفوظ ہے۔ عیسائی حبشیوں کا ددیرانی حملہ کے ذریعے سے ختم ہوا اور اس کے بعد ایرانیوں نے اسلام کے لئے جگہ خالی کی۔ اس طرح معلوم ہو سکتا ہے کہ عین ہندوب و نفقت کے نقطہ نظر سے کتنے کثیر دریاؤں کا سنگم بنا اور کتنے دلچسپ روایات وہاں کے تمدن میں مرآت کر گئے۔ انہیں عینوں سے کو ذرا آباد ہوا لیکن یہی نہیں۔

صحابہ کرام میں حضرت ابو بکر صدیقؓ کی شخصیت متاعِ تعارف نہیں۔ جہاں تک قانون کا تعلق ہے رسول خداؐ نے اپنی زندگی ہی میں ان کو مدینہ منورہ میں مفتی مقرر فرمایا تھا کہ جس کسی کو کسی مسئلے کے متعلق قانون اسلام دریافت کرنا ہو، عام طور سے انھیں سے رجوع کر لے اور یہ واحدہ شخص ہیں جو خود رسول اللہؐ کی موجودگی میں نتوی دیتے تھے حضرت عمرؓ، حضرت ابو بکرؓ، عمر بن الخطابؓ، پندرہ سال چھوٹے تھے اس طرح حضرت ابو بکرؓ کے شاگرد کہے جاسکتے ہیں ان دونوں میں اتنی گہری ددنی تھی کہ اکثر بجا رہتے، کوئی کام کرنا ہوتا تو مل کر کرتے تھے عہد رسالت کے بعد خلافت صدیقی میں دونوں کا اشتراک عمل اور باہمی مشورہ اور بھی زیادہ ہو گیا۔ شاید اسی ہم مزاجی کو ہجرت سے بھی پہلے حب کے میں موافقہ اولی قائم کی گئی تو حضرت ابو بکرؓ اور حضرت عمرؓ ہی میں بھائی چارہ قائم کیا گیا تھا۔ اس طرح یہ کہا جاسکتا ہے کہ علوم صدیقی نے علوم فاروقی کے ساتھ امتزاج حاصل کر لیا حضرت عبداللہ بن مسعودؓ نے اپنے انھیں

۱۔ دیورڈے (Desverger) کی فرانسیسی کتاب عرب (Arabie) ص ۱، حاشیہ۔ ان یہودیوں کو اس کا پابند کیا گیا کہ اپنی لڑکیاں کسی یہودی کو بیاہ نہ دیں بلکہ صرف عیسائی کو دیں۔ ایضاً بحوالہ فرانسیسی تاریخ

de Bas-Bmpire مولفہ Hist. Saint Martin کتاب ۱

۲۔ کتاب الترتیب الاداریہ المسلمی نظام الحکومت النبویہ لکثانی ج ۱ ص ۱۵۵

۳۔ مغازی الواقدی (مخطوطہ برٹش میوزیم) ورق (۱۰۳) سیرۃ شامیہ غزوہ خندق۔

۴۔ کتاب الحجر مولفہ ابن حبیب اللہ باب المواخا (مخطوطہ برٹش میوزیم)

بزرگوں سے تعلیم پائی، پھر براہ راست جناب رسالت سے تفقہ کرتے رہے اور پھر رسول اللہ صلی اللہ علیہ وسلم سے یہ تعریفی سند حاصل فرمائی کہ جسے قرآن سیکھنا، ہو وہ عبداللہ بن مسعود سے سیکھے۔ ان کی ذہانت اور قابلیت دیکھ کر حضرت عمرؓ نے اپنی خلافت کے زمانے میں ان کو کوفہ میں معلم بنا کر بھیجا اور یہ وہاں کی جامع مسجد میں فقہ کا درس دیتے رہے۔ ان کے شاگردوں میں یمن ہی کے دو فاضل علقمہ اور اسود نخعی (ف ۵۷۸ھ) نے امتیاز حاصل کیا اور کوفہ میں حضرت ابن مسعود کے جانشین بنے علقمہ کے شاگردوں میں ابراہیم نخعی ایک اور یمنی نے مسجد کوفہ میں درس فقہ کا سلسلہ جاری رکھا اور جب ابراہیم نخعی کی وفات ہو گئی تو حماد بن ابی سلیمان نے جو نابالغ ایرانی تھے کوفہ کی درس گاہ فقہ کو مزید شہرت عطا کی۔ ابو حنیفہ انھیں حماد کے شاگرد اور جانشین ہیں۔

صرف اتنا ہی نہیں۔ حضرت علیؓ بھی جو انا مہدینہ العلم و علی باجماع کے خطاب سے بارگاہ نبوی سے سرسراز ہوئے تھے۔ وہ بھی آخری عمر میں کوفہ چلے آئے اور اس طرح حضرت ابن مسعودؓ اور حضرت علیؓ دونوں کے علوم کوفہ میں جمع ہو گئے۔

مزید برآں یہ کہ مدینہ منورہ میں تو سبع فقہ کے لئے شوریٰ اور اجماع کا ادارہ حضرت ابو بکرؓ اور حضرت عمرؓ نے خاصا منظم کر دیا تھا۔ اس دور کے فیض یافتہ تابعین میں سے ”فہماء سبعہ“ نے جلدی ہی بڑا امتیاز پیدا کر لیا تھا اور ان سات ماہرین کی کمیٹی نے ایک طرح سے قانون سازی اپنے ہاتھ میں لے لی تھی۔ سخاوی نے وضاحت سے بیان کیا ہے کہ خود قاضی بھی مدینہ منورہ میں اس مجلس ہفت گانہ سے مشورہ لیتے تھے۔ اور اس کے فتوے کے پابند تھے۔ ان لوگوں کے نام قابل ذکر ہیں۔

۱۔ الاستیعاب لابن عبدالبر ۱۵۳۶۔

۲۔ ایضاً

۳۔ یہ حدیث زبان زد عام تو ہے لیکن صحاح میں سے صرف ترمذی میں ”انا دار الحکمة و علی بابہا“ کے الفاظ میں وارد ہے اور ترمذی نے اسے ”حدیث منکر“ قرار دیا ہے۔

۴۔ فتح المغیث للسخاوی ص ۳۹۹۔ ۴۰۰۔

(۱) ماہر قرآن و حساب و میراث حضرت دید بن ثابت کے بیٹے خارجہ (جو طلحہ بن عبد اللہ بن عوف کے مشترک عمل سے تقسیم وراثت کے مقدمات فیصلہ کرتے اور معاہدات کی دستاویزیں لکھتے)

(۲) حضرت ابوبکر کے پوتے قاسم

(۳) حضرت زبیر کے بیٹے عروہ

(۴) بی بی میمونہ یا بی بی ام سلمہ کے مولا سلیمان بن لیث

(۵) عبید اللہ بن عبد اللہ بن عتبہ بن مسعود

(۶) سعید بن المسیب

(۷) عبد الرحمن بن عوف کے بیٹے ابوسلمہ یا حضرت عمر کے پوتے سالم یا ابوبکر بن عبد الرحمن بن عوف بی ہشام القرشی۔ اس ساتویں رکن کے تعین میں اختلاف ہے اور تین نام لئے جاتے ہیں جو منیوں مشہور نقیب تھے۔ ممکن ہے مذکورہ بالا چھ میں سے بعض کے انتقال پر دوسرے ارکان اس کمیٹی میں شریک کر لئے گئے ہوں۔

امام ابو حنیفہ نے اپنے زمانے کی دنیاۓ اسلام کے اکثر اہم مرکزوں میں تعلیمی سفر اختیار کیا اور خاص کر مکہ اور مدینہ کئی دفعہ گئے اور مجلس ہفت گانہ فقہاء سبعہ کے جو ارکان زندہ تھے ان سے خوب فیض حاصل کیا تھا۔ اسی طرح حضرت علی کے خاندانی سلسلے کے ممتاز ارکان امام محمد باقر اور امام جعفر صادق اور امام زید بن علی زین العابدین سے بھی سالہا سال استفادہ کیا اور آخر میں کوفہ ہی میں منوطن ہو کر وہیں فقہ کا درس دیتے رہے۔

ان حالات میں کوئی حیرت نہ ہو اگر سفیان بن عیینہ نے اپنے زمانے کے حالات کو دیکھ کر یہ کہا ہو کہ ”اگر کوئی غزوات (تاریخ اسلام) کی تعلیم پانا چاہتا ہے تو اس کا مرکز مدینہ منورہ ہے اور کوئی فاسک حج کی عمارت پیدا کرنی چاہتا ہے تو مکہ اور اگر فقہ چاہتا ہے تو کوفہ۔“

رسول عربی نے اپنی وہ سالہ مدنی زندگی میں جس سیاست کی بنیاد ڈالی تھی اور خاص کر آخری

۱۔ مناقب ابی حنیفہ للصمیری مخطوطہ استنبابول (نوٹوراجیاء المعارف النعمانیہ حیدر آباد) ورق ۱۱۱

نیز معجم البلدان یا قوت ذکر کوفہ۔

سالوں میں ایران اور روم کے لئے جو کاروائی شہر مدینہ کے جو فقی اس کو آپ کے ہانشینوں نے جاری رکھا اور جب عراق و شام و مصر بھی شہر مدینہ کے نظام مرکزی میں منسلک ہو گئے تو ناگزیر بہت سے صحابہ ان مقبوضہ علاقوں میں جانتوطن ہو گئے اس وقت دنیا میں مسلمانوں کے جو فقی مذہب رائج ہیں وہ زیادہ تر تین ہی صحابہ کے مکاتب کی روایت کے حامل ہیں یعنی حضرت ابن مسعودؓ، حضرت ابن عمرؓ اور حضرت علیؓ۔ حضرت ابن مسعودؓ جیسا کہ بیان ہوا کہ کوفہ جاسے تھے جو کوفہ آباد اور فالص عربی شہر تھا۔ اگر عراق میں واقع اور ایرانی تمدن کے اثرات سے گھرا ہوا تھا۔ اور ان کے تعلیمی سلسلے کی براہ راست پیداوار علقمہ نخعی پھر ابراہیم نخعی پھر حماد اور پھر ابو حنیفہ ہیں۔

حضرت ابن عمرؓ زیادہ تر حجاز میں رہتے تھے۔ ان کے شاگردوں میں ان کے مولانا فہ نے بڑا امتیاز حاصل کیا۔ امام مالک انہی کے شاگرد تھے اور مدینہ منورہ میں رہتے تھے۔ امام مالک کے شاگرد امام شافعی اور امام شافعی کے شاگرد امام احمد حنبل تھے۔

حضرت علیؓ پیغمبر اسلام کے چچا زاد بھائی، پردردے اور داماد تھے زیادہ تر مدینہ میں رہے آخری عمر میں سیاسی ضرورتوں سے کوفہ جا رہے تھے۔ ان کی تعلیم کا ایک خاندانی سلسلہ بھی چلا اور جملہ شیعہ مذاہب اسی کی شاخیں ہیں۔

جناب رسالت (ﷺ)

ابن مسعود البندی (ف ۳۲ھ)	ابن عمر (فوت ۴۳ھ)	علی (ف ۴۰ھ)
علقمہ نخعی (ف ۶۲ھ)	نافع (ف ۱۱۰ھ)	حسین (ف ۶۱ھ)
ابراہیم نخعی (ف ۹۵ھ)	مالک (ف ۱۷۹ھ)	علی زین العابدین (ف ۹۲ھ)
حماد (مولیٰ اشعری، ف ۱۲۰ھ)	شافعی (ف ۲۰۴ھ)	زید (ف ۱۲۲ھ) محمد باقر (ف ۱۱۴ھ)
ابو حنیفہ (ف ۱۵۰ھ)	احمد حنبل (ف ۲۴۱ھ)	جعفر صادق (ف ۱۴۸ھ)

یہ نہ خیال کیا جائے کہ یہ مختلف مکاتب ایک دوسرے سے الگ تھلگ رہے اور بالکل علیحدہ ترقی کرتے رہے بلکہ اس زمانے کا رواج تھا کہ ہر بڑا عالم بیسیوں اساتذہ کے درس میں شریک رہا اور ان کی ترمیم سے فیض یاب ہوا ہوتا۔ مثال کے طور پر بعض عقیدت مند سوانح نگاروں نے امام ابو حنیفہ کے شیوخ کی تعداد ہزاروں تک پہنچا دی ہے۔ بہر حال یہ امر قابل ذکر ہے امام ابو حنیفہؒ

کے ہنایت گھرے دوستانہ تعلقات نہ صرف زید یہ مذہب کے بانی امام زید بن علی زید العابدین سے تھے بلکہ امامیہ مذہب کے بانی جعفر صادق اور ان کے والد محمد باقر کے بھی کہتے ہیں کہ وہ بہت دن تک شاگرد رہے۔ امام مالک سے بھی ان کی ملاقاتیں اور افادے اور استفادے کے لئے مباحثہ رہتے تھے امام ابو حنیفہ کے شاگرد رشید اور حنفی مذہب کے مشہور امام محمد شیبانی نے بھی امام مالک سے عرصے تک تعلیم پائی تھی یہی حال امام شافعی کا تھا۔ یہ نہ صرف امام مالک کے شاگرد رشید تھے بلکہ امام ابو حنیفہ کے دو بڑے شاگردوں محمد شیبانی اور وکیع سے سالہا سال درس لیا تھا اور محمد شیبانی کی اونٹ بھر کتابیں (حمل بختی کتاباً) انھوں نے نقل کی تھیں۔ عرض جب تک یہ مکاتب تعصبات کا شکار نہ ہو گئے باہم افادہ اور استفادہ جاری رہا اور ذرا فاضلی اور آذاذ خیالی کا ملاپ ان کا مسلک تھا۔ لیکن بعد میں ایسے زمانے آ گئے کہ شیعہوں اور سنہیوں میں نہیں شافعیوں اور حنبلیوں میں تک آپس میں فوز و یزید جھگڑے ہونے لگے اب اس پس منظر کے ساتھ دیکھو تو حنفی شافعی ہی نہیں سنی شیعہ فقہ بھی مخصوص فرقہ دار فقہ ہیں بلکہ وہ مسلمانوں کی مشترکہ فقہ ہے اور خاص کر ابتدائی صدیوں میں فرقہ دار اساتذہ اپنے فرقہ تک محدود نہیں رہتے تھے خود جس چیز کو حنفی فقہ کہتے ہیں اس میں ابو حنیفہ کے اقوال پر مشکل سے پندرہ فیصد امور پر عمل ہوتا ہوگا۔ اور جس طرح سے شافعی و مالکی فقہ حنفی فقہاء سے متاثر ہوتی رہی ہے، حنفی فقہ کی بھی جزئیات میں ترمیم غیر حنفی اثرات سے محسوس و غیر محسوس دونوں طریقوں سے ہر زمانے میں ہوتی رہی۔ اسی لئے ہم نے اس مقالے کا عنوان ابو حنیفہ کی تدوین فقہ حنفی نہیں بلکہ فقہ اسلامی رکھا ہے۔

قرآن کو خود جناب رسالتؐ نے مدون کرایا۔ آثار نبوی یا حدیث کو لکھنے کی بہت سی کوششیں مختلف صحابہ نے جناب رسالتؐ کی زندگی میں بھی کیں اور آپ کے بعد بھی اور جن صحابہ نے لکھنے کو اہمیت نہ دی وہ بھی اپنے معلومات زبانی طور سے نوجوانوں میں منتقل کرتے رہے۔ اس میں تخصیص بھی نظر آتا ہے۔ چنانچہ بعض صحابہ کے متعلق مردی ہے کہ وہ ہفتے میں ایک دن تفسیر پر

ایک دن غزوات نبویہ پر اپنے طلبہ کو کچھ دیتے تو باقی دنوں میں مختلف دیگر آثار نبویہ یا علوم اسلامیہ پر جہان تک فقہ کے موجودہ مفہوم کا تعلق ہے اور جس میں عبادات، معاملات اور حدود و تعزیرات یعنی سزائیں داخل ہوتی ہیں، عہد نبوی سے ہی اس کو لکھنے کی کوشش شروع ہو چکی تھی۔ فتح مکہ کے وقت جناب رسالت نے جو احکام و اصول سے لبریز خطبہ دیا تھا وہ خود جب جناب رسالت کے حکم سے لکھ کر ابو شاہ نامی ایک صحابی کو دیا گیا تھا۔ کہ اپنے ملک میں اس کو لے جا کر دستور العمل بنائیں (بخاری) عمرو بن حزم کو یمن کا گورنر بناتے وقت جناب رسالت نے جو طویل تحریری ہدایت نامہ دیا اسے بھی تاریخ نے محفوظ رکھا ہے۔ زکات کے سرکاری محاصل جو غلے، جانوروں اور نقد رقم وغیرہ پر وصول کئے جاتے تھے۔ ان کا نصاب بھی تحریر کر کے تحصیل زکات کو دیا جاتا تھا۔

حضرت ابن عباس (فوت ۶۸ھ) کے پاس کسی شخص نے ایک مرتبہ ایک کتاب پیش کی تھی جس میں حضرت علی کے فتوے یکجا کئے گئے تھے۔ حکام عدالت سے فیصلوں کی نقلیں بھی محفوظ تھیں جاتی ہوں گی۔ جس کا امام ابو یوسف وغیرہ کے زمانے سے پتہ چلتا ہے۔ جو صحابہ اپنے طلبہ کو فقہ کی تعلیم دیتے تھے اس کی یادداشتیں بھی لی جاتی رہی ہوں گی۔ امام زید بن علی (فوت ۱۲۲ھ) کی طرف نقد میں ایک کتاب المجموع منسوب ہے جو اب چھپ کر دستیاب ہونے لگی ہے۔ اگرچہ ابھی تک اس بحث کا خاتمہ نہیں ہوا کہ یہ کتاب امام زید کی لکھی یا لکرائی ہوئی ہے یا ان کے لیکچروں کو ان کے کسی شاگرد نے بعد میں خود مرتب کیا ہے؟ اگر وہ امام زید ہی کی ہے تو پھر یہ امر دلچسپ ہوگا کہ اس تند دین کا خیال انھیں کس طرح پیدا ہوا؟ اس کی ترتیب ابواب میں انھیں سے مدد لی؟ اور ان کا طریقہ کار کیا تھا؟ اور آیا وہ انفرادی کوشش تھی یا اشتراک و تعاون کا نتیجہ تھا؟

احادیث نبوی کو فقہی ابواب میں مرتب کرنے کی کوشش امام مالک (فوت ۱۷۹ھ) کی موطا سے بھی قبل امام ابن الماجہ (فوت ۱۲۲ھ) نے کی لیکن سوائے زرقانی کی شرح موطا کے دیا پچے میں نام کے

لے گولت سیہر کو محمد رشتہ اشود میں ۲۲۰ھ دھوکہ ہوا ہے اور العامری محمد بن عبدالرحمن مشہور ربہ ابن ابی ذئب کو سب سے قدیم موطا نویس قرار دیا جاتا ہے کہ ان کی وفات کسی سہو سے ۱۲۷ھ لکھ دی ان کی وفات اصل میں ۱۵۹ھ میں ہوئی۔ یہ غلطی تحقیق مزید نہ کرنے سے گولت سیہر کے حوالے سے برد کلمان نے تک ، (بقیہ اگلے صفحہ پر)

حوالے کے اس کا اب کوئی پتہ نہیں چلتا امام مالک کی تالیف اسی کی اصلاح اور اس کے جواب میں تھی۔ یہ خیال کیا جاتا رہا ہے کہ اولاً خالص حدیث کے مجموعے تیار ہوئے پھر فقہی احکام کی حدیثیں الگ مرتب ہونے کے بعد کفر خالص فقہی کتابیں تیار ہوئیں۔ لیکن میں اس نتیجے پر پہنچتا ہوں کہ خالص حدیث کے بعد خالص فقہ کی کتابیں لکھی گئیں، تو رد عمل کے طور پر قانونی احادیث کے مجموعے تیار ہوئے امام زبیر بن علی، امام ابو حنیفہ اور ابن الماحبشون (ف ۱۸۸ھ) جنہوں نے صرف روایات مدنیہ جمع کر کے ایک کتاب شائع کی اور دیگر اہل الرائے نے ایک مکتب خیال قائم کیا جس کے پیروؤں نے بعد میں غلو پیدا کیا تو بطور رد عمل اہل حدیث نے سنت کی پیروی پر زور دینے کے لئے فقہی احکام کی حدیثیں الگ مرتب کیں۔

امام مالک (ف ۱۸۹ھ) دغیرہ چند ہم عصروں کی موٹاؤں کو اسی تحریک کا آغاز سمجھنا چاہیئے اور صحیح بخاری کو اس کی انتہا۔

جب مملکت کے استعمکام اور امن و امان کے ساتھ قانونی احکام کی روز افزوں وسعت و کثرت ہونے لگی تو ان کے مجموعوں کی ضرورت حکومت نے بھی محسوس کرنی شروع کی اور خانگی علماء نے بھی مذکورہ بالا مختصر پس منظر سے فوراً معلوم ہو سکتا ہے کہ امام ابو حنیفہ (ف ۱۵۰ھ) کی کوششیں فقہ کو مدون کرنے کے متعلق اپنی نوعیت کی اولین نہ تھیں لیکن ان کے کام کی وسعت تنوع اور فنی خصوصیات کے باعث ان کی کوششیں اوروں سے زمانے میں متاخر ہونے کے باوجود ہر نقش ثانی کی طرف زیادہ دلکش ہیں اور انھیں کا مختصر ذکر مطلوب ہے۔

ابو حنیفہ نعمان بن ثابت بن زوطی (یا زوطہ) کی ولادت ۸۰ھ میں ہوئی۔ ان کے متعلق بڑا اختلاف پایا جاتا ہے کہ یہ نسلاً کون تھے؟ کوئی عرب بتاتا ہے تو کوئی ایرانی، کوئی افغانی کا بلی بتاتا ہے تو کوئی باپ کو ایرانی اور ماں کو سندھی! تارنخ بغداد (۶۹۷-۷۲۵) میں خطیب نے علاوہ (بقیہ صفحہ ۱۶)، (جرمن تارنخ ادبیات عربی ص ۶۹ تا ۷۶) اصلی معنیہ جدیدہ) دہرادی ہے ان دنوں نے حوالہ زرقائی کا دیا ہے لیکن زرقائی نے ابن ابی ذئب کی جگہ ابن الماحبشون کو تقدم عطا کیا ہے اور امام مالک کا بیشتر قرار دیا ہے ابن ابی ذئب کی طرف ایک موطن منسوب کی ہے اور کوئی اور امر بیان نہیں کیا ہے چونکہ یہ امام مالک سے زیادہ عمر تھے اس لئے ممکن ہے انہیں نے موطن پہلے تالیف کی ہو۔

کابل، بابل انبار، ترمذ اور نساک کے ایک روایت ان کے نبطی ہونے کی بھی دوج کی ہے نبطی عموماً یہودی ہوتے تھے۔ اور بعض وقت کسان پیشہ بھی بلا لحاظ قومیت۔ ہمیں اس بحث سے زیادہ دلچسپی نہیں ہونی چاہیے کیونکہ اسلام نے شعوب و قبائل کی نسبت کو باہم تعارف اور پہنچانت کی حد تک تو جائز رکھا ہے ورنہ اس اجازت کے ساتھ ہی اس نے کہہ دیا ہے کہ ان اکرمہم عند اللہ اتفاقاً اگر اس بحث کی تکمیل اور تحقیق سے یہ معلوم کرنے کی کوشش کی جائے کہ قانون اسلام کی تدوین یا ارتقاء پر امام ابو حنیفہ کے ذریعے سے کون سے بیرونی اثرات پڑے تو وہ بھی لا حاصل ہوگی کیونکہ چاہے ان کے دادا ایک آزاد کردہ غلام نو مسلم ہی کیوں نہ رہے ہوں خود ان کی آنکھ مسلمان گھرانے میں کھلی تھی، ماحول خالص اسلامی ملا اور زندگی زیادہ تر کوفے، مکے یا بغداد کے اسلامی شہروں میں گذری گودہ فارسی ضرور جانتے تھے (مناقب الامام الاعظم مولفہ الموفق ص ۵۵ تا ۵۸) اور ان کے اساتذہ میں عطار بن ابی رباح نو بیہ کے حبشی تھے۔ عکرمہ مولانا ابن عباس ہریر کے تھے، مکول شامی یا مصری یا کابلی تھے اور عربوں کے علاوہ مختلف نسلوں کے عجمی مسلمانوں سے بھی تعلیم پائی تھی، تجارت غالباً ان کا آبائی پیشہ تھا۔ بہر حال ہم ان کو ریشم کے پٹروں کا کاروبار عمر بھر کرتا پاتے ہیں اور زمانہ طالب علمی میں بھی ان کو ”موسر“ (مادر) کہا جاتا دیکھتے ہیں۔ معلوم ہوتا ہے کہ شروع میں انہیں تعلیم کا نہ تو شوق تھا اور نہ موقع ملا تھا۔ اور وہ اپنی ذہانت و توانائی بازار ہی میں صرف کرتے تھے۔

شعبی ایک مشہور محدث گذرے ہیں۔ ان کی مردم شناس آنکھ نے ہونہار ابو حنیفہ کا جو ہنر سنا لیا اور ایک دن پوچھ ہی لیا کہ صاحبزادے تم کسی سے تعلیم پاتے ہو؟ اور جب کاروبار کا نام سنا تو فرمایا کہ تم غفلت نہ کرو اور علم حاصل کرنے اور علماء کے ساتھ بیٹھنے پر نظر رکھو کیونکہ میں تم میں ایک بیداری اور حرکت پاتا ہوں (موفق ص ۵۹) حساس دل پر بے عرضانہ خلوص کا فوراً اثر ہوتا ہے چنانچہ انھوں

(بقیہ صفحہ ۱۷) ابو ذہبی کی مناقب ابی حنیفہ میں (جس کا نایاب مخطوطہ کتب خانہ سعیدیہ حیدر آباد میں ہے) ان کا نسب نعمان بن ثابت بن نعمان بن مرزبان ہے بعض روایتوں میں زوطی بن ماہ کا جو نام ملتا ہے وہ شبلی (سیرۃ النعمان) کی لڑکیں بعد میں نعمان بن مرزبان ہو گیا۔ زوطی کے لفظ کا ہندوستانی ”بھاٹ“ سے بھی ممکن ہے کچھ تعلق ہو لے ابن سیرین کو ابو حنیفہ پر چوٹ کرنی ہو تو ”نبطی زادہ“ ہی کہا کرتے تھے (صیری درق ص ۵۵)

نے اب اعلیٰ تعلیم پر توجہ کی اور کچے بعد دیگرے بہت سے اساتذہ کے حلقہ ہائے درس میں شریک ہو کر اپنی پسند کا معلم انتخاب کرنے لگے (موفق ۳۳)

بعض بیانون سے معلوم ہوتا ہے کہ انہیں شروع میں علم کلام سے دلچسپی ہوئی جو اس زمانے میں نیا نیا رواج پذیر ہوا تھا اور آپ نے کافی درجہ بھی پیدا کر لیا تھا لیکن ایک کسی بڑھیا نے ان سے روز مرہ کا کام کوئی معمولی سا مسئلہ پوچھا تو اس میں یہ کورسے نکلے (صیری ورق ۱۱۸) اس سے ان کے دل کو بڑی چوٹ لگی کہ وہ علم ہی کس کا تھا کہ غیر محسوس امور کے متعلق تو زمین آسمان کے قلابے ملائیں اور روزمرہ کی ضرورتوں کے احکام سے نابلد رہیں۔

ایک بعد کے زمانے میں ان کے ایک شاگرد مہیشم بن عدی السطائی نے ان سے پوچھا تھا کہ علوم تو بہت سے ہیں آپ نے فقہ کا کیوں انتخاب کیا تو انہوں نے کہا تھا: "میں بتاؤں۔ تو نیک تو خدا کی طرف سے ہوئی اور تعریف کا مستحق و اہل توری ہے، ہر حال جب میں نے علم حاصل کرنے کا ارادہ کیا تو سب ہی علم، اپنے سامنے رکھے اور سب کو ٹھوڑا ٹھوڑا پڑھا اور پھر ان کے انجام اور نفع پر غور کیا۔ چنانچہ میں نے علم کلام کو لینا چاہا تو نظر آیا کہ اس کا انجام بُرا ہے اور منفعت ٹھوڑی اور اگر کوئی شخص اس میں کمال بھی پیدا کرے اور لوگوں کو اس کی ضرورت پڑے تو بھی وہ اعلانیہ کچھ نہیں کہہ سکتا۔ ورنہ اس پر ہر قسم کے الزام لگائے جاتے ہیں اور اسے بُرا کہا جانے لگتا ہے۔ پھر میں نے ادب اور نحو پر غور کیا اس کا انجام صرف یہ نظر آیا کہ کسی کچے کا معلم بن سکوں۔ پھر میں نے شاعری پر غور کیا تو دیکھا کہ اس میں مدح اور بجا اور جھوٹ اور دین کی مخالفت کے سوا انجام کچھ نہیں۔ پھر قرأت پر غور کیا تو اس میں کمال کا انجام یہ نظر آیا کہ کچھ نوجوان میرے پاس پڑھنے آئیں گے اور قرآن اور اس کے معنوں پر کچھ کہنا بڑی ٹیڑھی چیز ہے۔ میں نے کہا کہ حدیث پڑھوں تو دیکھا بہت سی حدیثیں جمع کر کے لوگوں کے لئے اپنی احتیاج پیدا کرنے میں بڑی عمر لگے گی اور جب یہ چیزیں حاصل بھی ہو جائیں تو شاید صرف نو عمر ہی میرے پاس آئیں اور ممکن ہے کہ مجھ پر جھوٹ یا بھول کا الزام لگائیں اور قیامت تک وہ میری بدنامی کا باعث ہو جائے۔ پھر میں نے فقہ پر غور کیا اور جتنا زیادہ غور کیا اتنا ہی اس کی عظمت و جلالت ذہن نشین ہوتی گئی اور اس میں کوئی عیب نظر نہ آیا اور میں نے دیکھا کہ ایک تو اس طرح ہمیشہ علماء، فقہاء، مشائخ اور اہل نظر کی ہنیشنی حاصل ہوگی اور ان کے اخلاق سے متصف ہونے کا موقع ملے گا اور دوسرے یہ بھی نظر آیا کہ اس سے جانتے

کے بغیر نہ تو مذہبی فرائض کی ادائی ٹھیک ہو سکتی ہے نہ دینی امور انجام پا سکتے ہیں اور نہ عبادت کی جاسکتی ہے۔ یوں بھی اگر گھر میں یا رشتہ داروں میں یا محلے میں کوئی مسئلہ پیش آئے تو لوگ مجھ سے پوچھیں گے اور اگر میں جواب نہ دے سکوں تو کہیں گے کہ پوچھ کر بتلا دو اور اگر کسی سے پوچھوں تو وہ معاوضہ کی توقع کرے گا۔ غرض اگر فقہ سے دنیا حاصل کرنا چاہے تو اعلیٰ ترین مراتب پر پہنچنے کے امکانات ہیں اور اگر کوئی عابد اور عزت گزین بننا چاہے تو پھر کوئی یہ اعتراض نہ کر سکے گا کہ بے جانے بوجھے عبادت میں لگ گیا ہے بلکہ یہی کہا جائے گا کہ علم حاصل کر کے اس کے مطابق کیا ہے۔

(موفق ص ۵۸ تا ۵۹) تاریخ بغداد (۲۹۲ ص ۳۲۱ تا ۳۲۲) میں خطیب نے یہی روایت یوں بیان کی ہے کہ انھوں نے انبیاء سے مشورہ کیا اور مختلف علوم کے تاریخ اور خامیوں بھی انھیں نے ابو حنیفہ کو بتائیں تھیں ہر حال جب امام ابو حنیفہ نے فقہ پر توجہ کی تو شہر کوذ کے مختلف اساتذہ کے حلقہ ہائے درس میں حاضر ہوتے گئے۔ مگر سوائے حماد بن ابی سلیمان کے کوئی نظریں نہ چھا، چنانچہ ان کی وفات تک برابر ان کے سامنے زانوئے ادب نہ کرتے رہے (موفق ص ۶۱)

حضرت ابن مسعود نے حضرت عمر کے حکم سے بطور معلم کوفے میں آکر سکونت اختیار کر کے درس و تدریس کا جو ہم سلسلہ شروع کیا تھا اسے علقمہ پھر ابراہیم نخعی اور ان کے بعد حماد جیسے ممتاز فقہاء نے جاری رکھا تھا اور خود امام ابو حنیفہ کے الفاظ میں جو انہوں نے خلیفہ منصور سے کہے تھے، حضرت عمر، حضرت علی اور حضرت ابن مسعود اور حضرت ابن عباس کے علوم کا سنگم اس مدرسے میں ہو گیا تھا (صیری درق ۴۸/۱-ب) جس کے باعث اس مکتب نے خاص وقار حاصل کر لیا تھا۔ اب حماد کی وفات پر خوف ہوا کہ کہیں بینام مٹ نہ جائے اور یہ سلسلہ ٹوٹ نہ جائے۔ پہلے حماد کے قابل بیٹے اسماعیل کو مسند نشین کرنے کی خواہش ہوئی، لیکن انھیں فقہ سے زیادہ شاعری اور تاریخ سے دلچسپی تھی آخر حماد کے شاگردوں نے باہم مشورہ کیا۔ اور سب کی نظر اپنے کمسن شریک درس ابو حنیفہ کے سوا کسی پر نہ جمی اور سبہوں نے انھیں کوغبور کرنا شروع کیا۔ انھوں نے کہا بھائیو! مجھے عذر نہیں لیکن شرط یہ ہے کہ تم میں سے کم سے کم دس پورے سال بھر میرے درس میں موجود رہا کرو۔ انھوں نے یہ ایشار منظور کیا کہ ہم جماعت کے شاگرد بنیں اور اس طرح اس حلقہ درس کو عوام میں ایک وقار حاصل ہو گیا اور لوگ کھینچے چلے آنے لگے۔ ابو حنیفہ نے اپنے اطلاق اور اپنی دولت سے بھی اچھا کام لیا، شاگردوں وغیرہ میں سے غریب

امداد اور خوش باش لوگوں کو تحفے تحائف دینے کا سلسلہ ہمیشہ جاری رکھا۔ اس طرح رفتہ رفتہ کوفے کی جامع مسجد میں ان کا حلقہ درس سب سے بڑا حلقہ بن گیا۔ اور ان کی ذہانت کے چرچے پھیل گئے۔ چونکہ وہ خود خوشحال تھے اور علمی انہماک کے سوا دنیاوی جاہ و منصب کی خواہش نہ رکھتے تھے اس لئے سرکاری حلقوں میں بھی ان کی وقعت بڑھتی چلی گئی (موفق ص ۶۶، ۶۷، ۶۸)

شہرت سے ہم عصر دن کو پیدا ہوا کرتا ہے۔ امام ابو حنیفہ کے ہم عصر بھی اس سے مستثنا نہ رہ سکے خاص کر شہر کے قاضی اور کوتوال ان سے بہت جلتے تھے کیونکہ بسا اوقات ان کے فیصلوں پر ابو حنیفہ تنقید کر کے غلطیاں نمایاں کر دیا کرتے تھے۔ چنانچہ ایک واقعہ ہے کہ ایک مرتبہ بغداد کے قاضی نے شہر کی ایک پیشہ در طوائف کو آمادہ کیا کہ امام ابو حنیفہ کو کسی بہانے اپنے گھر بلائے اور رات کو وہ مسیت زدہ بن کر آئی اور اپنے بستر مرگ پر پڑے ہوئے شوہر کی تلقین کے لئے بلایا، درد مند امام کلیوں میں سے گذر کر اس کے گھر پہنچے تو پہلے سے تیار پولیس نے ان کو گرفتار کر کے طوائف کے ساتھ رات بھر حوالا میں رکھا کہ ان کا چالان کر کے غیر ثقہ اور آئندہ گواہی کے ناقابل قرار دیا جائے۔ ابو حنیفہ رات بھر حسب عادت نوافل اور عبادت میں مصروف رہے۔ اس کو دیکھ کر تھوڑی ہی دیر میں طوائف سخت پشیمان ہو گئی اور پورا واقعہ بیان کر کے معافی چاہی۔ کسی طرح ابو حنیفہ کی بیوی بھی تہ چلا کر بڑی رات گئے حوالات آئیں تو طوائف بڑی خوشی سے ان سے کپڑے بدل کر دہاں سے رخصت ہو گئی۔ صبح کو ابو حنیفہ مع اپنی بیوی کے عدالت میں پیش ہوئے اور عدالت کو مجبوراً انہیں عزت سے بری کرنا پڑا (موفق ص ۶۹، ۷۰)

حمید طوسی (کوتوال) نے۔ اور ایک روایت میں افسر تعارف شاہی (حاجب) نے بیچ نے ایک دن منصور کے سامنے ابو حنیفہ سے یہ خطرہ کہ سوال کیا کہ وقت بوقت ہم کو خلیفہ قتل و یتیمہ سزاؤں کے نفاذ پر مامور کرتا ہے اور ہمیں مقدمات کے حالات کا علم نہیں ہوتا کہ سزا منصفانہ ہے یا ظالمانہ۔ ایسی صورت میں ہم حکم کی تعمیل کریں یا نہیں؟ ابو حنیفہ نے جرح کی کہ ”تمہاری رائے میں خلیفہ منصفانہ حکم دیتا ہے یا ظالمانہ؟“ اس نے کہا ”منصفانہ“ ابو حنیفہ نے کہا ”تو منصفانہ احکام کی فورا تعمیل کرو۔ اس میں ثواب ہے“ اور اس طرح عملی سوال کو علمی بنا کر خود داری کی لاج رکھی (صیری ورق ۵۷/ب۔ مناقب مولانا ذہبی بر موقع)

مشہور مورخ ابن اسحاق کی بھی امام ابو حنیفہ سے بھی نہیں بنتی تھی۔ ایک دن وہ ازرا ابو حنیفہ و دونوں خلیفہ منصور کے پاس موجود تھے۔ ابن اسحاق نے موقع دیکھ کر کہا ”امیر المومنین یہ شخص کہتا ہے کہ حضور

کے بعد مجد حضرت ابن عباس نے اس مسئلے میں غلطی کی تھی جب یہ کہا گیا کہ کوئی شخص قسم کھا کر جیہیں وقت بھی انشاء اللہ کہے تو قسم کی پابندی باقی نہیں رہتی اور کہتا ہے کہ انشاء اللہ قسم کے ساتھ فوراً کہنا چاہیے ابو حنیفہ نے جواب دیا امیر المؤمنین یہ شخص کہتا ہے کہ آپ کی فوج پر ارب کی اساعت واجب نہیں۔ کیونکہ سپاہی بیعت کا حلف لینے کے بعد گھر میں جا کر انشاء اللہ کہہ رہے ہیں۔ خیفہ ہنس پڑا، اور ابو حنیفہ عزت کے ساتھ گھر واپس آئے۔ (موفق ص ۱۳۲ تا ۱۳۴ کروری ص ۱۸۳)

امام ابو حنیفہ کو ایک بڑھیا کے سلسلے فقہ کی ایک معمولی رذمرہ کے مسئلے سے متعلق جو سخت برداشت کرنی پڑی تھی، معلوم ہوتا ہے کہ اس کا اثر ان کے دل پر ہمیشہ رہا، چنانچہ فقہ میں درک حاصل کرنے کا جہان نشین بننے اور بہت سے شاگرد فراہم ہو جانے کے بعد انھوں نے اپنی دہریہ رلی اگر زور پوری کرنے کی کوشش کی اور چاہا کہ مختلف ابواب کے مسائل مرتب کریں۔ چنانچہ انھوں نے اسلام کی بنیاد یعنی نماز سے آغاز کیا اور اس پر ایک رسالے میں بہت سے احکام جمع کیے اور اس کا نام کتاب العروس رکھا۔ (موفق ص ۶۹ تا ۶۸)

اس رسالے کی مقبولیت سے بہت پا کر انھوں نے چاہا کہ مزید ابواب کے مسائل مرتب کریں کہ بیک بیک ایک ایسا واقعہ پیش آیا جو ہر راسخ العقیدہ مسلمان کو بے چین کر دیے کے لئے کافی ہے، چنانچہ ابو حنیفہ نے خواب میں دیکھا کہ غیر اسلام کی قبر کو کھود کر اندر کی ہڈیاں چوڑے جینیکا رہے ہیں، تعبیر خواب سننے کے بعض ماہرین نے بتایا کہ ایسا خواب دیکھنے والا غیر اسلام کے علوم کو زندہ کرنے کا بار دانگ عالم میں پھیلانے کا۔ اس پر ابو حنیفہ بہت خوش ہوئے اور گوشہ گزینی چھوڑ کر دوبارہ فقہ کا درس دینے اور تدریس کا کام جاری رکھنے پر آمادہ ہوئے (موفق ص ۶۷ تا ۶۸)

اس کا پتہ چلتا ہے کہ ہر انقلاب حکومت کے وقت نئے حکمران ملک کی اقلیتوں کو ہونا بنانے کی کوشش کرتے ہیں (تاریخ طبری ص ۲۱ کے مطابق) حضرت ابو بکر نے تک سپہ سالار خالد بن ولیدؓ کو عراق میں اسی کا حکم دیا تھا ۳۲ھ میں بنی امیہ کا خاتمہ ہوا تو کوئی تعجب نہیں کہ عباسیوں نے بھی ایسا

عام طور پر بھوکے امام ابن سیرین کا اس سلسلے میں نام لیا جاتا ہے مگر شبلی نے (سیرۃ النعمان ص ۵۵) اس پر اعتراض کیا ہے کہ ابن سیرین کی وفات ۱۱۰ھ میں ہوئی اور امام ابو حنیفہ کو یہ خواب حماد کی وفات (۱۲۰ھ) کے بعد ہوا ہوگا۔ بہر حال سنی تعبیر کی ہوگی۔ خواب بھی آغلہ تعلیم فقر پر نظر آیا ہو سکتا ہے اور ابن سیرین کی تعبیر کے ہیں۔

ہی کیا ہو۔ بہر حال اس کا پتہ پڑتا ہے کہ امام ابو حنیفہ کے زمانے میں ذبیحوں، یعنی یہودیوں، نصرانیوں، پارسیوں وغیرہ کے تعلقات مسلمانوں سے اچھے تھے اور بعض ذمی غریب مسلمانوں کی مالی مدد وغیرہ کرتے تھے تاکہ رسوخ حاصل کریں اور بعض مسلمان ایسی امداد کے قبول کرنے کو ہنک اور تقویٰ کے خلاف سمجھتے تھے (موفق ص ۱۳۱)۔

ایسے دوستانہ تعلقات کے زمانہ میں یہ ناگزیر نہیں تو نامکن بھی نہیں ہے کہ مسلمانوں اور عیسائیوں وغیرہ میں دوستانہ تعلقات بھی ہوا کرتی ہوں اور کیا تعجب ہے کہ مسلمانوں کو طعنہ دیا گیا ہو کہ تمہارا قانون مدون ہی نہیں ہے اور تمہارا قانون باقاعدہ مرتب شدہ موجود ہے ممکن ہے کہ ایسے ہی کسی طنز پر امام ابو حنیفہ نے پورا اسلامی قانون مرتب کرنے کی کوشش کی ہو۔ ضرورت بہت دن سے تھی، باعث کا پتہ نہیں چلتا تھا۔ بہر حال کیوں قانون اسلامی کو مدن کیا؟ اس کا جواب سوئے قیاس آرائی کے نہیں دیا جاسکتا کیا کام کیا؟ اس سے سب لوگ واقف ہیں کس طرح وہ کام انجام دیا اس پر کچھ مواد یہاں فراہم کیا گیا ہے۔

ابھی ہم نے دیکھا کہ حماد کی ذوات پر ابو حنیفہ کونے میں فقہ کا درس دینے لگے تھے۔ ان کا طریقہ تعلیم چند ایک منتشر بیانات سے معلوم ہو سکتا ہے۔ اعمش ایک مشہور فقیہ گذرے ہیں۔ ان سے اگر کوئی مسئلہ دریافت کرتا تو وہ کہتے جاؤ اس حلقے میں بیٹھو، یعنی ابو حنیفہ کے پاس کیونکہ اگر کوئی مسئلہ پیش آتا ہے وہ اس پر باہم بحث کرتے ہیں حتیٰ وہ خود روشن ہو جاتا ہے (مناقب کردری ص ۲) ابن عیینہ مشہور محدث تھے۔ ایک دن وہ گذرے تو دیکھا کہ امام ابو حنیفہ اپنے ساتھیوں کے ساتھ مسجد میں ہیں اور خوب غلجی ہوئی ہے۔ انہوں نے کہا "ابو حنیفہ یہ مسجد ہے یہاں آواز نہ اٹھتی چاہیئے" ابو حنیفہ نے کہا "ہائیں چھوڑو بھی اس کے بغیر وہ سمجھتے نہیں (کردری ص ۲)۔

ایک دن یہ سوال تھا کہ بلوط کس عمر میں سمجھا جائے۔ اس دن تیس سال کا شاگرد موجود تھا۔ ابو حنیفہ نے سب سے پوچھا کہ وہ کب بالغ ہوئے؟ اکثر نے اٹھارواں سال بتایا اور چند نے انیس۔ اس پر انھوں نے مرد کا بلوط اکثریت کے تجربے پر اٹھارہ سال میں مقرر کیا۔ (موفق ص ۱۳۲)

ایک دن کسی نے فقہ کا درس اور قیاس آرائی دیکھی تو فقرہ کس دیا کہ "قیاس سب سے پہلے ابلیس نے کیا تھا" (مراد یہ تھی کہ خدا نے جب حضرت آدم کو مسجد کے کاظم دیا تو آتش فشاں کو خاکی مخلوق سے افضل قیاس کر کے ابلیس نے خدا کا حکم ماننے سے انکار کیا تھا) ابو حنیفہ اس کی طرف متوجہ ہوئے اور

کہا جیسے مانس تم نے بے خل بات کی ہے۔ ابلیس نے خدا کے حکم کو ٹھکرایا تھا۔ اور ہم ایک مسئلے کو دوسرے پر صرف اس لئے قیاس کرتے ہیں اسے قرآن و سنت یا اجماع امت کے اصول کا تابع کریں اور اسی کی کوشش کرتے ہیں (اور خدا کے حکم کی) پیروی چاہتے ہیں پھر یہ اور دونوں ایک کیسے ہوئے۔ (موفق ۱/۸۱)

ایک اور دن کسی نے ان کے اجتہاد کرنے پر اعتراض کیا تو کہا "میں قرآن ہی کو لیتا ہوں اگر اس میں حکم ملے۔ اگر اس میں نہ ملے تو رسول کی سنت پر عمل کرتا ہوں اور ثقہ لوگوں کے درجے سے جو حدیث نبوی ملے اس کو لیتا ہوں۔ اگر قرآن میں حکم نہ ملے اور سنت نبوی میں تو آپ کے صحابہ کے اقوال پر نظر ڈالتا ہوں۔ اگر ان میں باہم اختلاف ہو تو خود کسی ایک کو ترجیح دیتا ہوں لیکن اگر صحابہ اور غیر صحابہ میں اختلاف ہو تو صحابہ کے قول کو ہرگز نہیں چھوڑتا۔ ہاں جب رائے ابراہیم اور شعبی اور حسن بصری اور ابن سیرین اور سعید بن السیب وغیرہ کی ہو تو جس طرح ان کو اجتہاد کا حق ہے مجھے بھی ہونا چاہیے"۔ (موفق ۱/۸۶)

مجدد ابنی مطیع کہتے ہیں کہ میرے باپ نے کوئی چار ہزار مشکل سوالات مرتب کئے جو ہر باب سے متعلق تھے یا واقعات پیش آچکے تھے وہ اپنا سوال بند لاکر ابو حنیفہ سے جوابات پوچھا کرتے تھے۔ ابو حنیفہ نے کہا "ابو مطیع کیا ایسے بہت سے سوالات ہیں؟" کہا تقریباً چار ہزار۔ ابو حنیفہ نے کہا "میری مشغولیت کے وقت یہ پیڑیں نہ پوچھو دریافت اس وقت کہ جب میں فارغ رہوں چنانچہ وہ ابو حنیفہ کی فراغت کے انتظار میں رہا کرتے تھے اور رفتہ رفتہ تمام سوالات ختم کر دیئے۔ (موفق ۱/۱۳۲، ۱۳۱)

ابو حنیفہ کا قول ہم نے ابھی سنا کہ وہ فقہی سوالات کے حل کرنے میں سب سے زیادہ اہمیت دیتے تھے ان کا قرآنی مطالعہ ہر ہے کہ بہت وسیع ہونا چاہیے۔ وہ حافظ تو تھے ہی، شریع شریع میں روزانہ پورے قرآن کا ختم کر لیا کرتے تھے لیکن بعد میں جب اصول کے استخراج اور مسائل کے استنباط میں مشغول ہو گئے تو بھی تین دن میں ایک ختم ضرور کر لیتے تھے (موفق ۱/۲۲۲)

حقیقت میں ان کو قرآن سے عشق معلوم ہوتا ہے چنانچہ لکھا ہے کہ جب کبھی کسی نہایت دقیق مسئلے پر غور کرنا ہوتا تو وہ تھلے میں اپنے تین مخصوص شاگردوں کو لیتے جن میں سے ایک خوش کامانی سے کچھ آیات کی تلاوت کرتا پھر ابو حنیفہ ان سے اس مسئلے میں باہم بحث کرتے۔ (موفق ۱/۹۶)

ابو بکر مصطفیٰ کا بیان ہے کہ میں ایک مرتبہ تین سال تک ابو حنیفہ کے دربار میں رہا میں رات بھر ان کو نماز میں قرآن پڑھتے سنتا اور دن بھر اپنے شاگردوں سے فقہی مسائل کی بحث کے شور و غل میں

پاتا۔ میں نہیں جانتا وہ کھاتے کب اور سونے کب تھے (موفق ۱/۵۱ دیگر شہادت موفق ۱/۵۱)
 کوئی مسجد میں وقف کی چار سو دوا تیں طلبہ کے لئے ہمیشہ رہتی تھیں (موفق ۱/۵۱) اور یقیناً
 ابو حنیفہ کے سینکڑوں ہی شاگرد ہوئے ہوں گے۔ امام سیف اللہ سائل کا بیان ہے کہ ابو حنیفہ کے ایک
 ہزار شاگرد تھے، جن میں چالیس خالص فضیلت و جلالت رکھتے تھے بلکہ اجتہاد کے درجے تک پہنچ
 چکے تھے۔ ابو حنیفہ ان کو خاص طور سے عزیز رکھتے تھے اور ان کو تقرب حاصل تھا۔ ایک دن انھوں نے
 ان چالیس شاگردوں سے کہا کہ تم میرے سب سے جلیل القدر ساتھی اور میرے دل کے راز دار اور میرے
 غمگسار ہو۔ میں فقہ کی اس سواری کو زین اور لگام لگا کر تمھارے سپرد کر چکا ہوں۔ اب تمہیں چاہیے کہ میری
 مدد کرو لوگوں نے مجھے دوزخ کا پل بنا دیا ہے کہ دوسروں کو تو سہولت ہوتی ہے اور یو بھی میری پیٹھ پر
 رہتا ہے۔ (موفق ۱/۳۳)

ان چالیس طلبہ میں سے مختلف ایسے علوم و فنون کے بھی ماہر تھے۔ جن سے فقہ میں مدد ملتی مثلاً
 تفسیر، حدیث، سیرت، بلاغت و بیان، صرف و نحو، لغت و ادب، منطق، ریاضی و حساب وغیرہ وغیرہ
 خود ابو حنیفہ علی معاشیات اور تجارتی کاروبار کا وسیع تجربہ رکھتے تھے اور علم کلام وغیرہ سے بھی ابتدائے تعلیم میں
 خوب واقفیت پیدا کر چکے تھے۔ (موفق ۱/۳۳، ۱/۳۴، ۱/۳۵)

ایک حدیث میں ہے کہ ”خدا علم کو یک بیک اٹھا نہیں لیتا، بلکہ علماء کی موت کے ذریعے سے اس کو
 چھین لیتا ہے اور جاہل لوگ سردار بن جاتے ہیں جو کبھی سے احکام دیتے ہیں؟ کہتے ہیں کہ ابو حنیفہ اس روش
 سے بہت متاثر ہوتے تھے۔ انھوں نے اپنے زمانے میں دیکھا کہ علماء تو ہیں لیکن علم منتشر ہے اور خوف ہے کہ
 ناصف سلیس آئندہ اسے نصاب نہ کر دیں۔ اسی لئے انھوں نے فقہ کے مسائل کو باب وار مرتب کرنے کا کام
 شروع کر دیا۔ (موفق ۱/۳۴، ۱/۳۵)

اس مجلس تدریس فقہ میں کو بڑے بڑے نام ملتے ہیں، امام ابو یوسف، امام محمد شیبانی اور امام زفر
 کے نام سے کچھ واقف ہے، عبداللہ بن مبارک اور فضیل بن عیاض اور داد بن نعیم جیسے عابد
 زاہد بھی اس میں شریک تھے۔ دیکھ جیسے ماہر تفسیر بھی تھے، حسن بن زیاد جیسے فقیہ اور حفص جیسے
 ماہر حدیث بھی تھے، ان کے علاوہ خارجہ بن معصب سے ابو حنیفہ اکثر مشورہ کرتے (موفق ۱/۳۴) اور
 عافہ نامی شاگرد کے متعلق لکھا ہے کہ وہ فقہی غور و خوض میں شریک رہا کرتے تھے اور اگر کسی دن وہ نہ ہوتے

تو ابو حنیفہ کہتے کہ بحث کو ابھی مکمل نہ کچھو نہ اپنے عافیہ آکر بحث کے نتیجے سے اتفاق کر لیتے تو پھر اس کو ختم سمجھا جاتا (جو ابہر عبدالقادر رحمۃ اللہ علیہ) انھیں میں بھی بن کر گیا۔ جہاں، منزل، قاسم بن معین بن عبدالرحمن بن حضرت عبداللہ بن مسعود وغیرہ کے نام بھی ملتے ہیں (موفق ۱/۳۲۱)۔

ابو حنیفہ کا طریقہ یہ بیان کیا جاتا ہے کہ وہ ایک مسئلہ پیش کرتے اور ہر ایک کے معلومات اس کے حل کے لئے دریافت کرتے اور اپنی رائے بھی پیش کرنے اور حیدر بھر بلکہ اس سے بھی زیادہ دیر تک مناظرہ جاری رہتا اور جب کسی رائے کے دلائل پوری طرح واضح ہو جاتے تو پھر ابو یوسف اس کو لکھ لیتے (موفق ۱/۳۲۱، کردری ۱/۱۵۱) اور دیگر ائمہ کے برخلاف امام ابو حنیفہ نے انفرادی کوشش اور استبدادی رائے کی بلکہ اپنے مذہب کو مشورے پر منحصر کر دیا تھا۔ (حوالہ ایضاً) ایک مرتبہ کسی نے کہاں سے ایک خاص مسئلہ کے متعلق پوچھا کہ صحابہ کرام تک اس کے متعلق ایک رائے پر متفق نہیں ہو سکے تھے آپ کیسے قطعی رائے ظاہر کرتے ہیں؟ امام ابو حنیفہ نے کہا کیا یہ خیال کرنے ہو کہ میں نے یوں ہی رائے قائم کر لی ہے؟ میں نے خاص اس مسئلے پر پورے بیس سال غور و فکر کیا ہے اس کی مثال چیزیں ڈھونڈیں اور ہر صحابی کے قول کی اصول مسلمہ پر جانچ کی (کردری ۱/۱۵۱)۔

ایک دفعہ انھوں نے قیاس کا اصول یوں بیان کیا تھا کہ قیاس ہر ایک چیز میں نہیں چلتا۔ قیاس صرف ان چیزوں میں چلتا ہے جن سے رائے کا ادراک ہو سکتا ہے قیاس کسی طرح ارکان دین کے ثابت کرنے اور اسباب و علل میں نہیں چلتا بلکہ صرف احکام کے ثبوت کے لئے چلتا ہے (کردری ۱/۳۲۱)۔

اس طرح باب تدبیر دین ہوتی گئی اور انھوں سے سب سے پہلے وضو اور طہارت کا باب رکھا کیونکہ ایمان کے بعد ہر وقت اسی کی ضرورت رہتی ہے (کردری ۱/۳۱۵)۔

اس باب وارتدوین اور کتاب وارتبیب میں طہارت کے بعد نماز پھر روزہ پھر یکے بعد دیگرے تمام عبادت کا ذکر کیا۔ عبادات کے بعد معاملات کے ایواب رکے اور سب سے آخر میں ترکہ و میراث کا ذکر کیا۔ طہارت و نماز کا ذکر اس لئے مقدم کیا کہ سب سے اہم اور سب سے عام عبادت ہے۔ اور معاملات کو عبادت کے بعد رکھا کیونکہ اصل میں کسی شخص پر معاملات کی کوئی پابندی نہیں ہوتی۔ اور ہر شخص بری الذمہ ہوتا ہے (جب تک کہ اس کا خصوصی ثبوت نہ ملے) اور وصیت اور میراث کو سب سے آخر میں رکھا کیونکہ وہ انسانی احوال میں سب سے آخری چیزیں ہیں (موفق ۱/۳۲۱)۔

کہتے ہیں کہ ابو حنیفہؒ پہلے شخص ہیں جنہوں نے کتاب الفرائض اور کتاب الشروط وضع کیں۔

ان سے پہلے اس پر مستقل بحث کسی نے نہ کی تھی۔ (موفی ۱/۳۵)

قانون بین الممالک کو بھی انہوں نے ایک مستقل چیز قرار دیا اور کتاب السیر مرتب کی جس میں قوانین جنگ و امن سے بحث تھی اور اس کو تاریخ سے الگ کر کے فقہی چیز قرار دیا۔ اس میں مہمصر مثنیٰ نوب چھڑیں اور امام اوزاعی نے اس کی تردید لکھی ابو یوسف نے اس کا جواب لکھا (اور یہ آخری رسالہ اعلیٰ میرالاوزاعی کے نام سے اب حیدرآباد میں چھپ چکا ہے) محمد شیبانی نے بھی سیر صغیر لکھی اور سیر کبیر جو اتنی بڑی تھی کہ ایک گاڑی میں ڈال کر لے جائی گئی۔ تاکہ ہارون الرشید کو وقفہ میں دی جائے۔ (مقدمہ ناشر الرشدی میرالاوزاعی لابی یوسف نیز شرح السیر الکبیر للشیبانی ص ۱ میں مثنیٰ شامی کی تہذیب) ایک بیان سے معلوم ہوتا ہے کہ اس مجلس چہل گانہ کے علاوہ ایک مختصر تر دس آدمیوں کی ایک کمیٹی تھی۔ محمد بن وہب جو پہلے اہل حدیث سے تھے بعد میں ابو حنیفہؒ کے متفقہ ہو گئے۔ وہ اس کمیٹی کے رکن تھے اور ان دس آدمیوں ہی نے فقہی ابواب مدون کئے تھے؟ (کردری ۱/۱۸۶، ۱۸۵ ص ۱) ورق ۸۷/ب تا ۸۵ (۲۸)

صیری نے ایک خاص الخاص مجلس چہل گانہ کا ذکر ان الفاظ میں کیا ہے کہ "ابو حنیفہؒ کے حلقے میں ہمیشہ رہنے والے دس تھے لیکن جن طرح لوگ قرآن کے حافظہ ہوتے ہیں اس طرح فقہ کے حافظان میں بارہ ہی تھے"۔ زفر، یعقوب، اسد بن عمرو اور علی بن مسیر (صیری ورق ۵۲)

حضرت عبداللہ بن مبارک مستقل طور سے کوفہ میں رہ سکتے تھے۔ ان کا بیان ہے کہ میں ابو حنیفہؒ کی ایک ہی کتاب کو کئی کئی بار تحریر کرتا تھا۔ کیونکہ اس میں اضافہ ہوتے رہتے تھے جس کو کھل لیا کرتا تھا۔ ان کی زفر سے بڑی دوستی تھی اور کوفہ آکر انہیں سے ابو حنیفہؒ کی کتابیں مستعار لیتے اور نقل کر لیتے تھے (موفی ۲۸ ص ۱) ورق ۱۳ (۱)۔

ابو حنیفہؒ کی فقہی کتابوں کا مطلب اصل میں ان پیکروں کی یادداشتیں ہیں جو مختلف ابواب فقہ میں ہوتے تھے۔ اور جو ان کے شاگرد مرتب کرتے رہتے تھے محمد شیبانی کے متعلق جو بیان کیا جاتا ہے کہ انہوں نے سناٹیں ہزار مسائل قیاسی طور سے مدون کئے تھے (کردری ۱/۱۵۹) ان میں بہت کچھ ان کے استاد کے پیکروں سے بھی مانوڈ ہو گا امام مالک کا بیان ہے کہ ابو حنیفہؒ نے ساتھ ہزار مسائل میں رائے

ظاہر کی تھی۔ (موفق ۱/۹۶) بعض لوگوں نے اس کی تعداد کہ پانچ لاکھ تک پہنچا دیا ہے۔ (موفق ۱/۹۶)
 چونکہ سیرت النبیؐ خاص کر غزوات کے ذکر کے متعلق ابو حنیفہ کے زمانے میں اتنی احتیاط اور پھان میں
 نہیں کی جاتی تھی جتنی عام حدیث کے متعلق اس لئے وہ اہل سیرت کے متعلق بدگمان سے رہتے تھے اور اپنے
 شاگردوں کو منع کرتے تھے کہ ابن اسحاق جیسے ماہر فن سے تک نہ ملیں۔ لیکن جب ان کے بعض شاگردوں
 نے غدر کیا۔ سیرت دانی کے بغیر مقدم و موخر اور ناسخ و منسوخ سوانح نبوی معلوم نہیں ہو سکتے اور
 سیرت کے ببادی نہ معلوم ہونے سے بڑے سے بڑا فتنہ بھی مٹھکے نیز غلطیاں کر جاتا ہے تو حق پسند ابو حنیفہ
 چپ ہو گئے (موفق ۲/۱۳۱، ۱۳۲) (کروری ۲/۱۳۱) اور ابو حنیفہ کے دونوں سب سے بڑے شاگرد ابو یوسف
 اور محمد شیبانی تو داقدی جیسے مقابلہ افسانہ نویس سے تاریخ دسیرت میں مدد لینے میں حرج نہیں سمجھتے تھے
 (موفق ۲/۲۳۹) (کروری ۲/۱۳۱، ۱۳۲، ۱۵۱)

امام شافعی جیسے ماہر فن نے کیا خوب کہا ہے کہ لوگ پانچ آدمیوں کے محتاج ہیں جو مغازی نبویؐ میں
 تبحر چاہتا ہے وہ ابن اسحاق کا محتاج ہے، جو فقہ میں تبحر چاہتا ہے وہ ابو حنیفہ کا محتاج ہے (ایک روایت
 میں الفاظ یہ ہیں "جو قیاس و استحسان میں تبحر چاہتا ہے" (موفق ۱/۱۱۰) نیز صبری درق (۱/ب) جو شاعری میں تبحر
 چاہتا ہے وہ زہیر کا محتاج ہے، جو تفسیر میں تبحر چاہتا ہے وہ مقاتل بن سلیمان کا محتاج ہے اور جو صرف
 دلوں میں تبحر چاہتا ہے وہ کسائی کا محتاج ہے (موفق ۲/۱۱۰)

اس سرسری تذکرے کے آخر میں ایک سوال کا جواب بے محل نہ ہو گا کہ کس حد تک اسلامی
 فقہ کی تدوین میں بیرونی اثرات ہیں؟

ایک طرف ہمارے یورپی مولف ہیں۔ ان کے نزدیک دنیا کی کوئی ابھی چیز کسی مشرقی سے ممکن ہی
 نہیں ان کا بیان ہے بلکہ ادعا ہے کہ اسلامی فقہ صرف قانون روم کی معرب شکل کا نام ہے اور وہ جو
 اس کے کچھ نہیں کہ ان کا جی چاہتا ہے کہ ایسا ہی ہو۔ مجھے علم نہیں کہ بیرون ہند مسلمان ماہرین قانون
 نے حالیہ زمانے میں اس پر کچھ تحقیق کی ہو۔ ہند کی حد تک امیر علی اور عبدالرحیم نے باوجود اپنی اعلیٰ قابلیتوں
 کے اس بارے میں کوئی محنت اور کوشش نہ کی اور قانون اسلام پر اپنی تالیفوں میں "مکن ہے کہ"
 اور شاید کہ وغیرہ کے الفاظ کے ساتھ چند سطروں میں یورپی مولفوں کے خیالات کو ہی ذرا نرم پیرائے
 میں دہرا دیا ہے۔

ایک طرف یہ اور دوسری طرف ہمارے بعض قدامت پرست مولفوں کو قانونِ روم کے نام سے اتنی چڑ ہو گئی ہے کہ اس سے واقفیت پیدا کے بغیر اس کے دہود سے انکار کر بیٹھے ہیں۔ اردو کے ایک مشہور مؤلف سے جن کا نام لینے کی ضرورت نہیں، یہ لکھنے کی توفیق نہ تھی کہ قانونِ روم صرف ایک ایک سطر بارہ اصولوں کا نام ہے۔ مجلس دہگانہ کا مرتب کردہ بارہ الواج کا ابتدائی رومی قانون تک بارہ جملوں سے کہیں زیادہ پر مشتمل ہے۔ بعد کے زمانہ میں گابریلس اور بھی نین کے تدوین کردہ مجموعہ ہائے قانون بھی کافی ضخیم ہیں۔ اگر فقہ پر قانونِ روم کا اثر پڑا تو فقہ کی قیمت گھٹ نہیں جاتی اور اگر اثر نہیں پڑا تو اس کی موجودہ قیمت میں کوئی اضافہ نہیں ہو جاتا۔ بیرونی اثرات کو نہ تو ہونا بنا دینا چاہیے۔ دیکھو سلا بلکہ واقعات کو دیکھنا چاہیے کہ اصل میں کس طور سے پیش آئے تھے۔ میں ادھر اشارۃً بیان کر چکا ہوں کہ فقہ کی توسیع و ارتقائیں بیسیوں بیرونی ماضیوں سے مدد لی گئی ہے۔ قرآن و حدیث نے جن چیزوں کو حرام کر دیا اسے کسی بیرونی اثر نے جائز نہیں بنایا اور جو چیزیں واجب قرار دی گئی تھیں بیرونی اثرات کبھی ان کو سہلانا کے نزدیک ناجائز نہیں قرار دے سکتے۔ صرف جن چیزوں سے قرآن و حدیث ساکت تھے ان کے متعلق معقول روایات جو قرآن و حدیث کے الفاظ اور ردح کے خلاف نہ تھے قبول کئے گئے یا جاری رہنے دینے کئے۔ خود قرآن نے حضرت عیسیٰ دعوئی وغیرہ ایک درجن سے زائد پیغمبروں کا نام لے کر آخر میں سکم دیا کہ فِیْہُذَہَا قِتْدَہُ (ان کی ہدایت پر چلو) اسی طرح جب پیغمبر اسلام کے متعلق لکم فی رسول اللہ اُسوۃ حسنۃ کے الفاظ استعمال کئے تو بعینہ ہی الفاظ حضرت ابراہیم کے متعلق بھی اور عام طور پر دیگر پیغمبروں کے متعلق بھی قرآن نے استعمال کئے۔ توریت و انجیل وغیرہ کی قانونی حیثیت قرآن نے تسلیم کی تو ان کے متعلق پیغمبر اسلام کا یہ طرز عمل بخاری و ترمذی وغیرہ میں مروی ہے کہ اگر کسی بات کے متعلق آپ کو راستہ دیا آتی تو آپ اہل کتاب کے رواج پر عمل کرنا پسند کرتے، مسند احمد بن حنبل میں ایک اور دلچسپ حدیث غیر اہل کتاب کے متعلق یوں مروی ہے کہ ”یَعْمَلُ فِی الْاِسْلَامِ بِفَضْلِ الْجَاهِلِیَّةِ“ (اسلام میں زمانہ جاہلیت کی ابھی باتوں پر عمل کیا جائے گا) حج جیسے رکن اسلام کے متعلق کون نہیں جانتا کہ وہ بحسنہ زمانہ جاہلیت کا ادا رہے جس کی اسلام میں نامناسب اور مشرکاً نہ رہیں حذف کر دی گئیں اور یہ کہنا دشوار ہے کہ زمانہ جاہلیت کی جن چیزوں کو اسلام نے برقرار رکھا وہ سب کی سب انبیاء سلف اور خاص کر حضرت ابراہیم کی سنت تھیں۔ خون بہا کے سو اونٹ کے متعلق سب جانتے ہیں کہ عبدالمطلب

نے ایک کاہنہ کی تجویز پر قبول اور رائج کر دیے تھے۔ غرض اس میں کوئی امر مانع نہیں کہ خود مشترک عربوں کے اپنے رواجات میں بھی کچھ معقول چیزیں ہوں جن کو اسلام نے جاری رہنے دیا۔ عہد نبوی کے بعد مسلمان مختلف ممالک میں پھیلے تو ان کو ناگزیر نئی نئی ضروریات اور نئے نئے رواجات سے سابقہ پڑا۔ اور فقہاء نے یقیناً ان میں سے چند کو جو معقول تھے اور جو قرآن و حدیث کے غیر معارض جاری کیا رہنے دیا کہ قبول کر کے فقہ کا جز بنا دیا۔ ان حالات میں اگر غریب قانون روم کا بھی کچھ اثر پڑا تو کون سی نئی بات ہوگی؟ میں تو کہتا ہوں کہ شام و مصر کے ابتدائی فقہاء نے رومی رواجات قبول کئے ہوں گے تو عراق و ایران کے فقہاء نے ایرانی رواجات، اسپینی فقہاء نے اندلسی اور گاتھک رواجات اور ہندی فقہاء نے دھرم شاستر سے متاثر رواجات، یقیناً یہ تمام رواجات صرف ان چیزوں کے متعلق قبول کئے گئے جن کے متعلق قرآن و حدیث خاموش تھے اور جن کے خلاف کوئی صریح حکم نہیں تھا۔ فقہاء نے یہ رواجات معقول اور قیاساً درست سمجھے اور قرآن و حدیث کے مطابق ہونے کے باعث قبول کئے جب ہم یہ سب ملاحظہ تسلیم کرنے پر آمادہ ہیں تو خود ہی یہ سوال حل ہو جاتا ہے کہ قانون روم کا حصہ کتنا تھا۔

لیکن اسی قدر نہیں۔ بعض اور چیزیں وضاحت چاہتی ہیں۔ اسلامی قانون کو کے اور دینے کے رواجات سے سب سے پہلے سابقہ پڑا، خاص کر مدینہ میں یہودی کثرت سے رہتے تھے کے کے لوگ تجارت کے لئے جہاں شام و مصر حبشہ جاتے تھے، وہیں وہ عراق، یمن اور عمان بھی جاتے تھے۔ شام و مصر میں رومی اور عراق میں ایرانی حکومت کے قوانین سے وہ دوچار ہوتے تھے۔ یمن جس نے بعد میں اسلامی قانون کی ترقی میں بڑا حصہ لیا ہے ایسا علاقہ تھا جس میں نہ صرف ایک اس کا اپنا نہایت قدیم تمدن تھا، بلکہ وہ یکے بعد دیگرے اسلام سے کچھ ہی پہلے یہودیوں، حبش، رومیوں اور ایرانیوں کی حکومت میں رہ چکا اور ہر ایک سے کچھ نہ کچھ تاثرات حاصل کر چکا تھا۔ حجاز، یمن، بحرین، عمان وغیرہ ساحلی علاقوں کو چھوڑ کر اندرون عرب بے شبہ ابھی اثرات ناپید سے تھے لیکن عہد نبوی میں اسلامی مملکت نے بیرون میں پھیلنے کا جو آغاز کیا وہ دس پندرہ ہی سال بعد حضرت عثمان کے زمانے میں مغربی چین سے لے کر اندلس کے کچھ حصے تک پہنچ گئی اور اس وسیع مقبوضہ علاقے میں صرف رومی قانون رائج نہ تھا بلکہ بہت سے دیگر مستقل تمدن بھی تھے۔ حضرت عمرؓ نے عراق میں قدیم ایرانی قانون مالکزاری باقی رہنے دیا تھا، جیسا کہ مسعودی کا بیان ہے اور کوئی تعجب نہیں جو شام و مصر میں رومی نظام ہی باقی رکھا گیا ہو۔ حضرت عمرؓ نے خاص کر جنگی وغیرہ مسائل کے لئے حکم دے رکھا تھا کہ بیرونی مسافروں سے دی

برتاؤ کیا جائے جو ان کے ملک میں مسلمان مسافروں کے متعلق ملحوظ ہو۔

خصوصی معاملات کے ذریعے سے بھی قانون انتظامی کے مختلف اجزاء خلافت راشدہ اور اُس کے بعد ہمیشہ نافذ ہوتے رہے کوفہ شیعیت کا مرکز تھا اور یہ ایرانی علاقے میں تھا۔ بنی امیہ برسر اقتدار آئے۔ تو شیعہ امام زیادہ تر حجاز میں رہے وہاں ردی اثرات معدوم کہے جاسکتے ہیں۔ امام ابو حنیفہ کے متعلق ہم جانتے ہیں کہ وہ ایرانی النسل ورنہ کم از کم ایرانی الوطن تھے اور ان کی زندگی زیادہ تر کوفہ، بغداد کے غیر ردی علاقوں میں گزری اس کا کوئی پتہ نہیں چلتا کہ قانون رد کا راست یا بالواسطہ کبھی اس میں عربی ترجمہ ہوا ہو قانون اسلام سے بیرونی اثرات کو کم کرنے کے لئے ابتدا ہی سے ایک انقلابی اصول قرآنی احکام کے تحت نافذ کر دیا گیا تھا کہ ہر مذہب کے لوگ اپنے قانون شخصی کے پابند رہیں اور ان کو عدل گستری ان کی اپنی خصوصی عدالتوں میں ان کے اپنے ہم مذہب حکام کے ہاتھوں ہو اور اسلامی قانون کے وہ پابند نہ ہوں۔ میں نے یہ معلوم کرنے کی کوشش کی کہ کم از کم ابتدائی فقہی کتابوں کی ترتیب ہی قانون رد کے قائل ہو قانون رد کا زمانہ قبل مسیح ہی سے عبادات کو معاملات سے الگ کر چکا تھا اور بنیادی معاملات کا قانون اشخاص، اشیاء اور مضابطہ persons, things & actions کے تین حصوں میں تقسیم ہوتا بھی ہم ابھی دیکھ چکے ہیں کہ ابو حنیفہ کی ترتیب عبادات، معاملات بنیاد کے تین حصوں میں بٹی ہوئی تھی جس میں قوانین عمومی یعنی دستور اور انتظام مملکت بھی شامل تھے اور ان کی یہ ترتیب ردی قانون کی ترتیب سے بنیادی اختلاف رکھتی ہے۔ ابو حنیفہ کا زمانہ بنی امیہ کے آخری اور بنی عباس کے ابتدائی دور پر مشتمل تھا اور ابھی یونانی علوم و فنون کا زیادہ ترجمہ اور رداج نہیں ہوا تھا پھر بھی جو کچھ رداج ہوا ہو اس سے ممکن تھا کہ پید فنی اصطلاحیں لی ہو گئی ہوں، لیکن منطق و فلسفہ، طب و نجوم، کلام و جغرافیہ وغیرہ کے برخلاف اصول فقہ میں کوئی مغرب اصطلاح کسی زمانے میں نہیں ملتی نہ لاطینی نہ یونانی نہ فارسی نہ کوئی اور جتنے بھی الفاظ ہیں وہ قدیم عربی ہی کے مروج الفاظ ہیں اور اکثر قرآنی الفاظ ہیں مثلاً فقہ، شریعہ، سنت وغیرہ جن کو اصطلاح کی حیثیت دی جانے لگی تھی، معاملات و کاروبار تجارت میں چند عربی اصطلاحیں ملتی ہیں لیکن وہ بھی غالباً اسلام سے پہلے عربی میں آچکی تھیں۔ امام مالک نے موطن میں ابواب کی جو ترتیب رکھی ہے وہ امام ابو حنیفہ کی ترتیب سے مختلف ہے اور عبادات و معاملات سب غلط ملط ہیں۔ فقہ امام زید بن علی کے مجموع الفقہ کو اس مضمون کو لکھتے وقت مکرر دیکھنے کا موقع نہ ملا لیکن اس کی بھی ایک مستقل

ترتیب ہے گو وضو یا نماز ہر ایک کے ہاں سب سے مقدم ہے کیونکہ حدیث نبوی میں اسے دین کا ستون قرار دیا گیا تھا۔ ان تینوں ہمسرفقہاء کی تالیفوں میں ابواب کی ترتیب کا بے انتہا اختلاف بتاتا ہے کہ ترتیب میں بھی ان کے سامنے کوئی بیرونی نمونہ نہ تھا اور ہر کوئی اپنی ذہنی جولانی سے اپنے لئے کوئی خاکہ پسند کر رہا تھا۔ امام شافعی اور امام حنبل کا زمانہ نسبتاً بہت بعد کا ہے ان سے یہاں بحث کی ضرورت نہیں۔ البتہ یہ قابل ذکر ہے کہ رومی ترتیب کسی بھی اسلامی فقیہ نے اختیار نہیں کی۔ قانون روم اور قانون اسلام میں بنیادی فرق بھی کم نہیں۔ رومی بت پرست اور مشرک تھے تو مسلمان وحدانیت کے لئے اٹھے۔ روم میں پدری سطوت معاشرتی نظام کی بنیاد تھی (پوسٹ کا مقدمہ انسٹیوٹ آف گایوس) عرلوں میں یہ چیز نہ زمانہ جاہلیت میں تھی نہ زمانہ اسلام میں قانون روم اس قدر کثیر کا فقیہ تھا کہ اس کی "دل برداشتہ کرنے والی ضابطہ پرستی (redious Formalities) کبھی دور نہ ہو سکی مثال کے طور پر گایوس کے نسبتاً جدید (دوسری صدی عیسوی کے) مجموعہ قانون میں ہے کہ اگر کوئی شخص اپنی درخواست میں انگور کی بیل لکھے تو مقدمہ خارج ہو جائے۔ کیونکہ قانون دوازده الواح میں انگور کے درخت کی اصطلاح آئی ہے (گایوس ۲۱) مقدمہ بازی میں دعوے اور جواب وغیرہ میں الفاظ بلکہ حرکات تک ناقابل تبدیلی تھے۔ (پوسٹ ص ۲۳)

خود جس چیز کو رومی قانون کہا جاتا ہے وہ خالص رومی چیز نہیں ہے بلکہ غیر قوموں سے تماس نے "قدیم پست" (primitive) کو بدلنے پر آمادہ کیا۔ آخر افریقہ سے تجارت پھر ایشیائے کوچک کے تمدن سے سابقہ مشرقی اثرات کو رفتہ رفتہ قانون روم میں رچنے اور اسے مذہب بنانے کا باعث ہوئے (پوسٹ ص ۲۴، ۲۵) انسائیکلو پیڈیا آف شوشل سائنسیس عنوان کاربیس جوریس سولیس)

ابتداء میں قانون روم فاس فاس یا قانون مراسم مذہبی پر مشتمل تھا اور دیوتا ہر انسانی معاملے میں دلچسپی لیتے سمجھے جاتے تھے اور پجاری برا جتا تھا۔ ۴۵۱ء تا ۴۲۸ء ق م میں قانون دنیاوی (Jus کو الگ کر کے اس کا تعلق کشوری انتظامات سے کر دیا گیا چنانچہ مجلس دہگانہ نے قانون دوازده الواح مرتب کیا جس میں کار و بار کے متعلق نیز دستور مملکت کے متعلق احکام تھے (پوسٹ ص ۲۱۴) رفتہ رفتہ حکمرانوں نے قانون سازی کے اختیارات حاصل کر لئے۔ اسلام میں پجاریوں کا نظام کبھی آیا ہی نہیں اور قرآن وحدیث کے خلاف قانون سازی کا کبھی کسی کو اختیار ہی نہیں ملا۔ قانون روم میں نکاح و

غلامی کے متعلق جو اخلاق سوز اور ظالمانہ احکام تھے وہ اسلام میں کبھی نہ آنے تھے۔ نکاح اور غلامی کے متعلق بہت سے اسلامی ادارے قانون روم میں کہیں نہیں ملتے گو چند ادارے مشترک ضرور ہیں لیکن وہ نئے نہ تھے بلکہ قدیم سے عرب میں رائج تھے یا پیغمبر اسلام نے ان میں اصلاح کی تھی۔

بے شبہ + ابتدائی فقہی کتابوں کے نام مثلاً مجموعہ، جامع، مردن، مبدط، اصل، ام، حاوی

code, compendium, Pandects, principles, institutes, corpus وغیرہ کے ہم معنی معلوم ہوتے ہیں لیکن ایک تو یہ ممکن ہے کہ اس مفہوم کو ادا کرنے کے عرب مولفوں کے ذہن میں یہ نام خود ہی آئے ہوں کیونکہ عربی میں ان کے سوا کوئی اور نام ہو بھی نہیں سکتے اور دوسرے جیسی نین کے تدریسات بھی جو پورے قانون روم پر حاوی ہیں امام مالک یا امام محمد شیبانی کی کتابوں سے حجم یا تنوع میں بہت کچھ بڑے ہوئے نہیں ہیں بلکہ عبادات کو مقابلے سے بھی حذف کر دیں تو معاملات میں ایسے بہت سے ایوان ہیں ان اسلامی کتابوں میں ملتے ہیں جن کا قانون روم میں ذکر بالکل نہیں ہے یا امام محمد کی کتاب المبسوط اگر چھپ جائے تو ڈیڑھ دو ہزار صفحات سے کم میں نہ آئے۔ موطا امام مالک کے مختلف ایڈیشن بھی خاصے بڑے ہیں اور یہ بالکل ابتدائی فقہی کتابیں ہیں ورنہ پانچویں صدی ہجری میں سرخسی نے امام محمد کی کتاب کے خلاصے کی جو شرح مبسوط کے نام سے لکھی وہ بڑی تقطیع کی پوری میں جلد دل میں چھپ سکی ہے اور ہزار سالہ ارتقاء پر سرخسی نے پچاس آیوان کا جو ڈائجسٹ مرتب کیا اس سے صرف سو سالہ ارتقاء پر قانون اسلام توح کی حد تک ابھی طرح مقابلہ کر سکتا ہے بلکہ بہت سے امور میں زیادہ ہند اور موافق اخلاق ہے۔ غور کرنے پر یہ بھی نظر آتا ہے کہ اگرچہ بنی امیہ کا پائے تخت دمشق رومی علاقے میں تھا، لیکن ان کے زمانے میں اہل علم و قلم یا تو حدیث کو جمع و مرتب کرنے میں مہم رہے یا ادبیات یا صرف نحو پر توجہ کی۔ فقہ سے شوق عہد بنی عباس میں شروع ہوا۔ جو ایرانی مآول میں رہتے تھے اور بغداد میں اپنا پایہ تخت مستقل کر چکے تھے۔ لیکن بد قسمتی سے ایرانی قوانین کے متعلق جدید ترین مغربی تحقیقات بھی یہ ہے کہ وہ قانون روم کے مقابل بہت قدما یہ تھے۔ مجھے نہیں معلوم کہ ان کے آئین نامہ وغیرہ کی ترتیب و کیفیت کیسی تھی۔ دلسن وغیرہ کی تحقیق میں تو عہد نبوی اور آغاز اسلام کے وقت مشرق میں قانون روم سے رائج ہی نہ تھا اور مشرقی رواجات اور پادریانہ حکیمات ہی کا دور دورہ تھا۔ قانون روم کا احیا صدیوں بعد نشاۃ ثانیہ میں شروع ہوا چنانچہ۔

"It may be doubted whether Justinian's immediate subjects derived any very great benefit from the Corpus juris. Most of it was in Latin, whereas the bulk of them spoke Greek, and some Syriac or Arabic. It was repeatedly and capriciously altered by the legislator himself during the last thirty years of his reign. And there are other reasons for supposing that the Imperial enactments of this period seldom made themselves felt much beyond the chief centres of administration, and that in the outlying districts of the Eastern provinces the regular tribunals were less resorted to than clerical arbitrators, the bishops and presbyters of the different sects, whose legal notions were derived at second or third hand from the older Roman law sources with an admixture of other elements."

(Wilson, Anglo-Muhammadan Law, ed. 1894, p. 6.)

ترجمہ:

"یہ امر مشتبہ ہے کہ جیسی نین کی اصلی رعایا نے اس کے مجموعہ قوانین سے کوئی بہت بڑا فائدہ اٹھایا ہو کیونکہ ان قوانین کا بڑا حصہ لاطینی زبان میں تھا اور رعایا میں سے اکثر رومانی بولتے تھے اور کچھ سریانی و عربی پھر خود قانون سازی اپنی حکومت کے آخری تیس سالوں کے دوران میں بار بار اور محض بے اصولی کے ساتھ ان قانونوں کو بدلتا رہا۔ ان کے علاوہ اور بھی وجوہ ہیں جن کی بناء پر یہ رائے قائم کرنی پڑتی ہے کہ اس عہد کے شہنشاہی قوانین بڑے بڑے مستقر مائے نظم و نسق کے باہر محسوس بھی نہیں ہوتے تھے اور مشرقی صوبوں کے دور دراز اضلاع میں باقاعدہ عدالتوں میں لوگ اتنا رجوع نہیں ہوتے تھے، جتنا پادریوں، اسقفوں اور مذہبی افسروں کے پاس ثالثی کے لئے اور ان ثالثوں کے قانونی تصورات اور قدیم قانون روم کے ماقذوں پر دوسرے یا تیسرے واسطے سے بنی تھے اور ان رومی ماضدوں میں بھی دیگر عناصر شامل تھے۔"

عرض قانون اسلام پر قانون روم کا اثر پڑا یا نہیں۔ اس سوال کے جواب میں تاہید میں صرف ایک امکان پیش کیا جاسکتا ہے کہ اسلام نے اپنے قانون کی ترقی و تہذیب کے آغاز ہی میں ان علاقوں پر قبضہ کر لیا جہاں پہلے رومی یعنی غیر ملکی حکومت تھی۔ اس علاقے کے نومسلکوں کا اور عام طور پر اس علاقے کے رواجاً

سے قرآن و حدیث کے سکوت کے وقت فقہاء کا مسائل اٹھ کرنا ممکن ہے۔ اس ایک امکان کے مقابل بارہ واقعات ناقابل نظر اندازی ہیں۔

- ۱۔ مزاج قانون اسلامی یعنی جناب رسالت مآب صلی اللہ علیہ وسلم کو نہ تو وہ زبانیں آتی تھیں جن میں قانون رد مال لکھا ہوا تھا۔ اور نہ آپ کا قیام ان علاقوں میں رہا جہاں وہ قانون رائج تھا۔
- ۲۔ اسلامی قانون کی بنیاد اہل اپنی پیدائش گاہ کے رواجوں پر ہوئی چاہیے۔ حجاز میں رومی اثرات کبھی نہ آئے۔

۳۔ تمام ابتدائی اسلامی مذاہب فقہ حجاز یا عراق یعنی غیر رومی علاقوں میں پیدا ہوئے اور پھلے پھولے واحد استثناء امام اوزاعی کا ہے لیکن ان کا مذہب ان کے ساتھ ہی ختم ہو گیا۔

۴۔ بے شبہ اموی دور میں دار الخلافہ دمشق کے رومی علاقہ میں تھا۔ لیکن اموی دور میں فقہ سے زیادہ تفسیر، حدیث، تاریخ، طب وغیرہ پر توجہ ہوئی فقہ کا مرکز اموی دور میں بھی کو نہ اور حجاز ہی تھے عباسی دور میں فقہ سے توجہ ہوئی تو دار الخلافہ عراق میں منتقل ہو گیا تھا۔

۵۔ منطق، فلسفہ، جغرافیہ، طب اور الہیات وغیرہ کے برخلاف فقہ میں کسی زمانے میں بھی متغیر اصطلاحیں نہیں ملتی بلکہ سب کی سب خالص عربی اصطلاحیں ہیں جو قرآن یا حدیث کے الفاظ سے ماخوذ ہیں۔

۶۔ اور علوم کے برخلاف فقہ کی تدوین و ترقی کے زمانے میں قانون کی کسی بیرونی کتاب کے عربی میں ترجمے کا کوئی ذکر نہیں ملتا اور نہ ایسے فقہاء ملتے ہیں جو رومی قانون کی کتابوں کو پڑھنے کے لئے ابنی زبانوں مثلاً لاطینی، یونانی یا سریانی سے واقف ہوں۔

۷۔ قریب قریب تمام مشہور فقہاء، غیر رومی علاقوں سے پیدا ہوئے، حجاز کے بعد سب سے زیادہ ایران و اور ترکستان نے فقہاء کو پیدا کیا، یہاں ایرانی اور بدھی قانون توہمیں گئے لیکن رومی اثرات نہیں۔

۸۔ حضرت عمرؓ نے چنگی اور مال گذاری کے قواعد غیر رومی علاقوں سے اخذ کئے تھے۔ جو یہ تک بھی قدیم ایران میں ملتا ہے، رومی علاقوں میں نہیں۔ قاضی القضاہ کا عہدہ بھی ایران میں تھا۔

۹۔ قرآن نے صراحت سے حکم دیا ہے کہ ذمی رعایا کو قانونی اور عدالتی خود مختاری حاصل رہے اس پر عہد نبوی سے ہی عمل شروع ہو گیا اور عثمانی ترکوں تک باقی رہا اس کا تاگزیر نتیجہ مسلمانوں اور ذمیوں کے نظام ہائے قانون کی ایک دوسرے سے جدائی اور باہم عمل و رد عمل سے علیحدگی رہی۔

کتابیات

۱۰ دیکھئے ذیل میں کتابیات۔

۶ المبسوط للنسفی

۷ پوسٹ کا انگریزی مقدمہ گایوس کی لاطینی کتاب "مجموعہ قانون پر"۔

۸ دسن کی انگریزی کتاب ایگلو محمدن لا۔

۹ شیلڈن اموس کی انگریزی کتاب "تاریخ و اصول قانون روبا"

۱۰ ڈاکٹر حامد علی کامضمون مدراس کے کلیہ قانون کے رسالے میں "قانون روبا کا اثر اصول قانون پر"

۱۱ میز مقالہ موثر مستشرقین ہند کے اجلاس حیدرآباد (۱۹۴۱ء) میں۔



حکمہ اوقاف سندھ کی مختصر کارگزاری

حکمہ اوقاف سندھ نے 1970ء میں ون یونٹ ٹوٹنے کے بعد کام کرنا شروع کیا ہے اس سے پہلے حکمہ اوقاف سابق حکومت مغربی پاکستان کے زیر انتظام تھا۔ جس وقت سندھ اوقاف ڈپارٹمنٹ نے کام کرنا شروع کیا تھا۔ اس وقت مغربی پاکستان اوقاف ڈپارٹمنٹ سے کوئی حصہ سندھ اوقاف کو نہیں ملا تھا اور سندھ اوقاف کو مالی دشواریوں کا سامنا کرنا پڑا، درگاہوں و مساجد کے اخراجات روزانہ کی وصولی سے چلتے رہے اور 1976ء میں حکمہ اوقاف سندھ اور دوسرے صوبوں کے حکمہ اوقاف سے ملا کر وفاقی حکومت کی وزارت مذہبی امور کے حوالے کر دیا گیا لیکن کچھ ہی عرصے بعد دوبارہ 1979ء میں وفاقی حکومت نے حکمہ اوقاف کو پھر صوبائی حکومتوں کے حوالے کر دیا۔ اور پھر حکمہ اوقاف سندھ نے سندھ وقف پارٹی آرڈیننس 1979ء کے تحت کام کرنا شروع کیا۔ مندرجہ بالا مشکلات کے باوجود حکمہ اوقاف سندھ نے مساجد و درگاہوں کے بہتر انتظام چلانے کے لئے نہایت ضروری اور اہم انتظام کئے تاکہ جس سے زیادہ سے زیادہ ناثرین و نازیروں کو فائدہ پہنچ سکے۔

اس طرح اپنی قلیل آمدنی کے باوجود 71-1970 تا 81-1980 تک 59,00,000 لاکھ روپے سے زیادہ کی رقم مختلف تعمیراتی کاموں پر صرف کی گئی۔ یہی نہیں بلکہ حکمہ اوقاف سندھ نے 2,00,000 لاکھ روپے بطور امداد و وظیفہ کی شکل میں مختلف دینی مدارس، سوشل، سماجی و ثقافتی تنظیموں اور تعلیمی اداروں میں تعلیم پانے والے ذہین اور مستحق طلبہ کو دیتا ہے۔